




ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຜນຈັດສັນການນໍາໃຊ້ທີ່ດິນຂັ້ນບ້ານ
“ບ້ານເມືອງໂຮງ” ເມືອງ ຊົນນະບູລີ ແຂວງ ສະຫວັນນະເຂດ



ແຜນທີ່ ຈັດສັນການນໍາໃຊ້ທີ່ດິນ ບ້ານເມືອງໂຮງ ເມືອງຊົນນະບູລີ ແຂວງສະຫວັນນະເຂດ
Land Use Planning Map of Meuanghong Village, Xonnabouly District, Savannakhet Province



ລ/ດ	ປະເພດທີ່ດິນ	ລະຫັດທີ່ດິນ	ສີ	ເນື້ອທີ່ ເຮັດຕາ	ເປີເຊັນ %
I	ສ່ວນກະສິກໍາ	AZ		390.85	17.17
1	ນາ	AZ.1		378.62	16.63
2	ສວນປູກ	AZ.6		12.23	0.54
II	ສ່ວນຜູກສ້າງ	BZ		118.26	4.84
1	ຖິ້ມຖ່າສ້າງກໍ່ຕົ້ນ	BZ.1		40.48	1.78
2	ໄວ້ຮຽນ	BZ.2		13.51	0.59
3	ສິ່ນແວສະສະຫຼາຍຖ່າສ້າງ	BZ.3		50.61	2.22
3	ແຜນຖ່າສ້າງທີ່ຍັງບໍ່ມີຂັດ	BZ.3		5.18	0.23
	ສະຫຼຸບສ່ວນທີ່ຍັງບໍ່ມີຂັດ	BZ.3		0.47	0.02
III	ສ່ວນອັດຕະນະທໍາ	CZ		20.83	0.92
1	ຮັດ	CZ.1		2.65	0.12
2	ບ້ານອາໄສກິກ	CZ.2		4.76	0.21
2	ບ້ານຊຳ	CZ.2		13.42	0.59
IV	ສ່ວນອຸດົມສຸກ	F		103.87	4.59
1	ບ້ານຊຳໃຊ້	F.1		1018.87	44.76
2	ບ້ານຊຳທີ່ຍັງບໍ່ມີຂັດແລະແຜງ	F.3		131.03	5.76
2	ບ້ານຊຳທີ່ຍັງບໍ່ມີຂັດແລະແຜງ	F.3		72.06	0.74
2	ບ້ານຊຳທີ່ຍັງບໍ່ມີຂັດແລະແຜງ	F.3		394.00	0.29
	ສ່ວນທີ່ຍັງບໍ່ມີຂັດ ແລະ ສ່ວນທີ່ຍັງບໍ່ມີຂັດ	R		16.77	0.74
1	ສາກົນແຜງ	R.2		10.08	0.44
	ເສັ້ນທາງລະດັບໃຫຍ່	R.2		6.69	0.29
V	ສ່ວນອຸດົມສຸກອື່ນໆ	W		121.71	5.35
	ສິດ	W.1		4.51	0.20
1	ສິດແລະແຜງ	W.1		1.60	0.07
	ສິດແລະແຜງ	W.1		1.44	0.06
	ໂຄງສ້າງກູງ	W.1		71.65	3.15
2	ສວນປູກ	W.3		7.50	0.33
3	ເສດຖະກິດກູງແລະຍ່າງກູງ	W.4		35.01	1.54
	ລວມເນື້ອທີ່			2276.39	100.00
	ລວງອອກທັງໝົດ			26.15 Km	

ເຄື່ອງໝາຍ Legend

- ຈຸດທີ່ຕັ້ງບ້ານ
- ຂອບເຂດບ້ານເມືອງໂຮງ
- ຂອບເຂດບ້ານອ້ອມຂ້າງ

ວັນທີແຕ້ມ: 08/09/2025
ລະບົບພິກັດແຜນທີ່: WGS 1984 UTM, Zone 48N
ຫົວໜ່ວຍ: ແມັດ Meter
ສ້າງແຜນທີ່ໂດຍ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມ ເມືອງຊົນນະບູລີ

ກະກຽມໂດຍ:

ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ

ກັນຍາ 2025



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງສະຫວັນນະເຂດ
 ເຈົ້າເມືອງ ຊົນນະບູລີ

ເລກທີ. 51.8...../ຊນລ
 ເມືອງຊົນນະບູລີ, ວັນທີ. 2...10...2025

ຂໍ້ຕົກລົງ

ວ່າດ້ວຍການຮັບຮອງ ແລະ ປະກາດໃຊ້

ແຜນຈັດສັນການນໍາໃຊ້ທີ່ດິນບ້ານ ເມືອງໂຮງ, ເມືອງຊົນນະບູລີ, ແຂວງສະຫວັນນະເຂດ

- ອີງຕາມ ກົດໝາຍ ວ່າດ້ວຍ ປົກຄອງທ້ອງຖິ່ນ ແຫ່ງ ສປປ ລາວ ສະບັບເລກທີ 68/ສພຊ, ລົງວັນທີ 14 ທັນວາ 2015, ພາກທີ IV ໝວດທີ 4, ມາດຕາ 40 ຂໍ້ທີ 7;
- ອີງຕາມ ກົດໝາຍ ວ່າດ້ວຍ ທີ່ດິນ ສະບັບເລກທີ 70/ສພຊ, ລົງວັນທີ 21 ມິຖຸນາ 2019;
- ອີງຕາມ ແຜນຈັດສັນການນໍາໃຊ້ທີ່ດິນຂອງບ້ານເມືອງໂຮງ, ເມືອງຊົນນະບູລີ, ແຂວງສະຫວັນນະເຂດ ສະບັບເດືອນ ກັນຍາ 2025;
- ອີງຕາມ ໜັງສືສະເໜີ ຂອງ ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມ ເມືອງຊົນນະບູລີ, ສະບັບເລກທີ 188 /ຫຊສ.ຊນລ, ວັນທີ 30 ກັນຍາ 2025.

ເຈົ້າເມືອງຊົນນະບູລີ ຕົກລົງ:

- ມາດຕາ 1 ຮັບຮອງ ແລະ ປະກາດໃຊ້ ແຜນຈັດສັນການນໍາໃຊ້ທີ່ດິນ ຂອງ ບ້ານເມືອງໂຮງ, ເມືອງຊົນນະບູລີ, ແຂວງສະຫວັນນະເຂດ ສະບັບເດືອນ ກັນຍາ 2025.
- ມາດຕາ 2 ມອບໃຫ້ຫ້ອງການທີ່ກ່ຽວຂ້ອງ ຈົ່ງຮັບຮູ້ ແລະ ຊີ້ນຳການຈັດຕັ້ງປະຕິບັດໄປຕາມແຜນທີ່ກຳນົດໄວ້ ແລະ ແຜນສະບັບນີ້ເປັນນິຕິກຳຄຸ້ມຄອງເພື່ອຮັບປະກັນສິດໃນການນໍາໃຊ້ໃນອານາຄົດ.
- ມາດຕາ 3 ອີງການປົກຄອງບ້ານ, ກຸ່ມບ້ານ ແລະ ປະຊາຊົນບັນດາເຜົ່າຈົ່ງຮັບຮູ້ ແລະ ພ້ອມກັນຈັດຕັ້ງປະຕິບັດ, ການຄຸ້ມຄອງ, ປົກປັກຮັກສາ ແລະ ນໍາໃຊ້ແຜນການດັ່ງກ່າວໃຫ້ຖືກຕ້ອງຕາມເປົ້າໝາຍ ແລະ ມີຄວາມຮັບປະ ກັນ ທາງດ້ານການປົກປັກຮັກສາສະພາບແວດລ້ອມ, ລະບົບນິເວດກະສິກຳ ແລະ ປ່າໄມ້, ທຸກການປ່ຽນ ແປງ ຫຼື ການຫັນປ່ຽນປະເພດການນໍາໃຊ້ທີ່ດິນຈະຕ້ອງໄດ້ຜ່ານການພິຈາລະນາ ແລະ ອະນຸຍາດຈາກຂະແໜງການທີ່ກ່ຽວຂ້ອງຕາມລະບຽບກົດໝາຍກຳນົດ.
- ມາດຕາ 4 ຂໍ້ຕົກລົງສະບັບນີ້ ມີຜົນສັກສິດ ແລະ ນໍາໃຊ້ໄດ້ນັບແຕ່ວັນລົງລາຍເຊັນເປັນຕົ້ນໄປ.

30. ເຈົ້າເມືອງຊົນນະບູລີ



ສຸບິນ ຫຼວງດ້ວງ
 Souvinh LUANGDUANG

ຄຳນຳ

ເພື່ອຈັດຕັ້ງຜັນຂະຫຍາຍການຈັດຕັ້ງປະຕິບັດກົດໝາຍ ວ່າດ້ວຍທີ່ດິນສະບັບປັບປຸງ ເລກທີ 70/ສພຊ, ລົງວັນທີ 21 ມິຖຸນາ 2019, ມະຕິຂອງ ສະພາແຫ່ງຊາດ ເລກທີ 098/ສພຊ, ລົງວັນທີ 28 ມິຖຸນາ 2018 ວ່າດ້ວຍແຜນແມ່ບົດຈັດສັນທີ່ດິນແຫ່ງຊາດ ຮອດປີ 2030. ພ້ອມທັງເປັນການຈັດຕັ້ງປະຕິບັດຄູ່ມືແນະນຳກ່ຽວກັບການສ້າງແຜນຈັດສັນທີ່ດິນຂັ້ນບ້ານ ສະບັບປີ 2022 ແລະ ເປັນບ່ອນອີງໃນການຄຸ້ມຄອງ ແລະ ຕິດຕາມ ກວດກາ ວຽກງານຈັດສັນທີ່ດິນຂັ້ນບ້ານໃຫ້ມີປະສິດທິພາບ, ປະສິດທິຜົນ ແນໃສ່ຄຸ້ມຄອງ, ປົກປັກຮັກສາ, ພັດທະນາ ແລະ ນຳໃຊ້ທີ່ດິນ ລວມທັງປົກປັກຮັກສາສິ່ງແວດລ້ອມ, ພ້ອມທັງເຮັດໃຫ້ທີ່ດິນມີມູນຄ່າ ເພີ່ມຂຶ້ນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ຕາມທິດສີຂຽວ ແລະ ຍືນຍົງ.

ແຜນຈັດສັນການນຳໃຊ້ທີ່ດິນ ສະບັບນີ້ ຈະເປັນເອກະພສານພື້ນຖານສຳຄັນ ປະກອບດ້ວຍ 8 ພາກ ແລະ ສ້າງຂຶ້ນບົນພື້ນຖານຄວາມຮຽກຮ້ອງຕ້ອງການທາງດ້ານວິຊາການໃນການສ້າງແຜນທີ່ການນຳໃຊ້ທີ່ດິນຂັ້ນບ້ານຂຶ້ນຊຶ່ງໃນນັ້ນລວມມີ ຫຼັກການ, ວິທີການທີ່ຈຳເປັນ ຊຶ່ງມີບາດກ້າວ ແລະ ຂັ້ນຕອນໃນການສຳຫຼວດ, ການຈັດແບ່ງເຂດທີ່ດິນ, ການຈັດປະເພດທີ່ດິນໃນພາກປະຕິບັດຕົວຈິງ ແລະ ໃຫ້ຖືກຕ້ອງຕາມເນື້ອໃນຂອງກົດໝາຍ, ດຳລັດ ແລະ ລະບຽບການ ຕ່າງໆ ທີ່ພົວພັນກັບວຽກງານດັ່ງກ່າວນີ້ ໄດ້ຖືກຈັດຕັ້ງປະຕິບັດຢ່າງເປັນເອກະພາບ ແລະ ມີປະສິດທິຜົນສູງ ຂຶ້ນເລື້ອຍໆ. ແຜນຈັດສັນການນຳໃຊ້ທີ່ດິນຂັ້ນບ້ານ ຈະມີການທົບທວນ ແລະ ປັບປຸງແຕ່ລະໄລຍະ ເພື່ອລາຍງານສະພາບບັນຫາຂອງການນຳໃຊ້ທີ່ດິນໃນປະຈຸບັນ ແລະ ທ່າອ່ຽງໃນອານາຄົດໃຫ້ສັງຄົມ ແລະ ພາກສ່ວນກ່ຽວຂ້ອງຮັບຮູ້ໂດຍຮວບຮວມເອົາຜົນການສຳຫຼວດ, ເກັບກຳຂໍ້ມູນການນຳໃຊ້ທີ່ດິນ ແລະ ສັງລວມເອົາບົດລາຍງານຕ່າງໆຂອງພາກສ່ວນທີ່ກ່ຽວຂ້ອງ.

ຕາງໜ້າຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ ແຂວງສະຫວັນນະເຂດ ຂໍສະແດງຄວາມຂອບໃຈເປັນຢ່າງຍິ່ງມາຍັງຄະນະຮັບຜິດຊອບ ແລະ ທຸກພາກສ່ວນທີ່ກ່ຽວຂ້ອງ ທີ່ໄດ້ສຸມເຫື່ອແຮງ, ສະຕິປັນຍາ ແລະ ຄວາມເປັນເຈົ້າການປະກອບສ່ວນໃນການແບ່ງປັນຄວາມຮູ້ ແລະ ຂໍ້ມູນຂ່າວສານໃນການສ້າງແຜນຈັດສັນການນຳໃຊ້ທີ່ດິນ ສະບັບນີ້. ພິເສດຂໍສະແດງຄວາມຂອບໃຈ ມາຍັງ ກົມຊັບພະຍາກອນນ້ຳ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ແລະ ອົງການປົກຄອງເມືອງຊົນນະບູລີ ພາຍໃຕ້ ໂຄງການຄຸ້ມຄອງຊັບພະຍາກອນນ້ຳແບບເຊື່ອມສານ ແລະ ການປັບຕົວບົນພື້ນຖານລະບົບເວດ (IWRM-EbA Project) ທີ່ໄດ້ຮັບການສະໜັບສະໜູນຈາກ ກອງທຶນສິ່ງແວດລ້ອມໂລກ (GEF) ແລະ ອົງການສະຫະປະຊາຊາດເພື່ອການພັດທະນາ (UNDP) ທີ່ໄດ້ປະກອບສ່ວນດ້ານວິຊາການ ແລະ ທຶນຮອນເຂົ້າໃນການສ້າງແຜນຈັດສັນການນຳໃຊ້ທີ່ດິນສະບັບນີ້ ແລະ ຫວັງຢ່າງຍິ່ງວ່າບັນດາທ່ານຈະສືບຕໍ່ໃຫ້ການສະໜັບສະໜູນ ແລະ ປະກອບສ່ວນຢ່າງຕັ້ງໜ້າເຂົ້າໃນການຈັດຕັ້ງປະຕິບັດແຜນດັ່ງກ່າວນີ້ໃຫ້ບັນລຸຕາມເປົ້າໝາຍທີ່ວາງໄວ້ຢ່າງມີປະສິດທິພາບ ແລະ ມີປະສິດທິຜົນ.

ທີ່ ເມືອງຊົນນະບູລີ, ວັນທີ 29 ກັນຍາ 2025

ຫົວໜ້າຫ້ອງການ



ພູດິງ ວິງດາຣາສິນ

ສັງລວມຫຍໍ້

ບ້ານ ເມືອງໂຮງ ຕັ້ງຫ່າງຈາກເທດສະບານເມືອງ ຊົນນະບູລີ ໄປທາງທາງທິດຕາເວັນອອກຊຽງໃຕ້ຂອງເມືອງ, ມີໄລຍະທາງແຕ່ປະມານ 37 ກິໂລແມັດ, ມີລະດັບຄວາມສູງ ສະເລ່ຍ 152 ຫາ 172 ແມັດ ທຽບໃສ່ລະດັບນ້ຳທະເລ, ມີເນື້ອທີ່ທັງໝົດ ມີ 2,276.39 ເຮັກຕາ ມີເຊິ່ງມີເຂດແດນຕິດຈອດກັບບັນດາບ້ານຂອງເມືອງຊົນນະບູລີ ແລະ ບັນດາບ້ານຂອງເມືອງໃກ້ຄຽງ ຄື: ທິດເໜືອ ຕິດກັບ ບ້ານ ໜອງສອງຫ້ອງ ແລະ ບ້ານດົງໜອງແຄນ ເມືອງຊົນນະບູລີ, ທິດໃຕ້ ຕິດກັບ ບ້ານດອນຂາວ ເມືອງທ່າປາງທອງ, ທິດຕາເວັນອອກ ຕິດກັບ ບ້ານດົງໜອງແຄນ ເມືອງຊົນນະບູລີ ແລະ ທິດຕາເວັນຕົກ ຕິດກັບ ບ້ານໜອງສອງຫ້ອງ ເມືອງຊົນນະບູລີ ແລະ ບ້ານນາທັງ ເມືອງສອງຄອນ.

ບ້ານ ເມືອງໂຮງ ມີ 1 ຊົນເຜົ່າຄື: ຊົນເຜົ່າ ລາວລຸ່ມ ນັບຖື ສາດສະໜາ ພຸດ ປະກອບ ມີ 172 ຫຼັງຄາເຮືອນ, ມີ 146 ຄອບຄົວ ມີພົນລະເມືອງທັງໝົດ 1,077 ຄົນ, ຍິງ 537 ຄົນ. ຊາວບ້ານປະກອບອາຊີບກະສິກຳເປັນຕົ້ນຕໍຄື: ແມ່ນຍຶດຖືເອົາການເຮັດນາ, ປູກພືດ ແລະ ສຳຮອງລົງມາແມ່ນລ້ຽງສັດ ແລະ ອື່ນໆ. ແຫຼ່ງລາຍຮັບຕົ້ນຕໍຂອງປະຊາຊົນພາຍໃນບ້ານແມ່ນມາຈາກ 2 ແຫຼ່ງລາຍຮັບຕົ້ນຕໍຄື: ມາຈາກການເຮັດນາ ແລະ ສາຮອງລົງມາແມ່ນມາຈາກການຫາເຄື່ອງປ່າຂອງດົງ ແລະ ອື່ນໆ.

ແຜນຈັດສັນການນຳໃຊ້ທີ່ດິນຂັ້ນບ້ານ ບ້ານເມືອງໂຮງ ປະກອບມີ 6 ປະເພດການນຳໃຊ້ຫຼັກ ຊຶ່ງປະກອບມີດັ່ງນີ້: ເຂດທີ່ດິນກະສິກຳ ມີປະມານ 390.85 ເຮັກຕາ ກວມເອົາ 17.17% (ໃນນີ້ ດິນນາ ແລະ ໜອງປາ), ເຂດດິນປູກສ້າງ ມີເນື້ອທີ່ 110.26 ເຮັກຕາ ກວມເອົາ 4.84% (ໃນນີ້, ມີດິນປູກສ້າງບຸກຄົນ, ໂຮງຮຽນ, ດິນແຮ່ຂະຫຍາຍປູກສ້າງ, ດິນຕັ້ງສູນພັກພັງໄພພິບັດ ແລະ ສະໜາມຂີ້ເຫຍື້ອຍ), ທີ່ດິນວັດທະນະທຳ ມີເນື້ອທີ່ 20.83 ເຮັກຕາ ກວມເອົາ 0.92% (ໃນນີ້, ມີວັດ, ປ່າມະເຫສັກ ແລະ ປ່າຊ້າ), ເຂດດິນປ່າໄມ້ ມີເນື້ອທີ່ 1,615.96 ເຮັກຕາ ກວມເອົາ 70.99% (ໃນນີ້ມີ ປ່າຊົມໃຊ້, ປ່າປ້ອງກັນຫ້ວຍພະແລງ, ປ່າປ້ອງກັນຫ້ວຍລະແກງ ແລະ ປ່າແຄມເຊບັ້ງຫຽງ), ທີ່ດິນໂຍທາທິການ ແລະ ຂົນສົ່ງ ມີເນື້ອທີ່ 16.77 ເຮັກຕາ. ກວມເອົາ 0.74% (ໃນນີ້, ເສັ້ນທາງດິນແດງ ແລະ ເສັ້ນທາງຈະຕັດໃໝ່) ແລະ ທີ່ດິນບໍລິເວນນ້ຳ ມີເນື້ອທີ່ 121.71 ເຮັກຕາ ກວມເອົາ 5.35% (ໃນນີ້, ຫ້ວຍ, ຫ້ວຍພະແລງ, ຫ້ວຍລະແກງ, ນ້ຳເຊບັ້ງຫຽງ, ໜອງຮັບນ້ຳ ແລະ ເຂດສະຫງວນແຄມເຊບັ້ງຫຽງ).

ພາຍຫຼັງຖືກຮັບຮອງ ແລະ ປະກາດນຳໃຊ້ແຜນຈັດສັນການນຳໃຊ້ທີ່ດິນຂັ້ນບ້ານດັ່ງກ່າວ ຈະໄດ້ລິເລີ່ມວຽກການຕິດຕາມ-ກວດກາ ຄວາມຖືກຕ້ອງເໝາະສົມຕາມແຜນຈັດສັນທີ່ວາງໄວ້. ເຊິ່ງພາກສ່ວນຮັບຜິດຊອບຫຼັກແມ່ນ ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ ແລະ ຫ້ອງການກະສິກຳ ແລະ ປ່າໄມ້ ຮ່ວມກັບຄະນະກຳມະການອະນຸລັກຂັ້ນບ້ານ ເຊິ່ງຈະໄດ້ມີແບບແຜນໃນການເຄື່ອນໄຫວກວດກາ ແລະ ລາດຕະເວນໃນເຂດເປົ້າໝາຍ ຫຼື ພື້ນທີ່ມີຄວາມສຳຄັນໃນວຽກງານອະນຸລັກ ເຊັ່ນ: ເຂດວັງສະຫງວນສັດນ້ຳ, ເຂດປ່າໄມ້ຫວງຫ້າມເດັດຂາດ ແລະ ເຂດອື່ນໆທີ່ມີການຕິດຕັ້ງຫຼັກໝາຍບອກຂອບເຂດຫວງຫ້າມ. ນອກຈາກນັ້ນ, ຍັງກວມລວມໄປເຖິງການກວດກາການນຳໃຊ້ເຄື່ອງມືແບບດັບສູນໃນການຫາ ການລ່າສັດນ້ຳ - ສັດປ່າ ແລະ ການກະທຳທີ່ເປັນການສູນເສຍຕໍ່ສະພາບແວດລ້ອມຫຼາຍເກີນໄປ ເປັນຕົ້ນ.

ສາລະບານ

ຄຳນຳ	i
ສັງລວມຫຍໍ້.....	ii
I. ຈຸດປະສົງ ແລະ ລະດັບຄາດໝາຍ	1
1.1 ຈຸດປະສົງ.....	1
1.2 ລະດັບຄາດໝາຍ	1
1.3 ຂັ້ນຕອນໃນການຈັດຕັ້ງປະຕິບັດ.....	2
1.4 ວິທີການໃນການຈັດຕັ້ງປະຕິບັດ ລວມທັງການນຳໃຊ້ Program ຕ່າງໆເຂົ້າຊ່ວຍ	2
II. ສະພາບລວມຂອງບ້ານ	3
2.1 ປະຫວັດຄວາມເປັນມາຂອງບ້ານ.....	3
2.2 ທີ່ຕັ້ງພູມສັນຖານ.....	3
2.3 ດ້ານການປົກຄອງ.....	3
2.4 ດ້ານເສດຖະກິດ - ສັງຄົມ.....	4
2.5 ດ້ານວັດທະນະທຳ ແລະ ຮິດຄອງປະເພນີ	4
III. ສະພາບການນຳໃຊ້ທີ່ດິນປະຈຸບັນ	4
3.1 ການກຳນົດຈຸດທີ່ຕັ້ງຂອງບ້ານ	4
3.2 ເຂດຄຸ້ມຄອງຂອງບ້ານ	4
3.3 ການນຳໃຊ້ທີ່ດິນໃນປະຈຸບັນຂອງບ້ານ.....	7
IV. ການຈັດສັນການນຳໃຊ້ທີ່ດິນ.....	8
4.1 ການກຳນົດເຂດທີ່ດິນຂອງບ້ານ	8
4.1.1 ເຂດທີ່ດິນອະນຸລັກ.....	8
4.1.2 ເຂດທີ່ດິນນຳໃຊ້ນຳ	8
4.1.3 ຄວາມຮັບຮູ້ໂດຍລວມໃນການສຳຫຼວດຈັດສັນທີ່ດິນ.....	9
4.2 ການກຳນົດປະເພດທີ່ດິນຂອງບ້ານ.....	10
V. ທ່າແຮງໃນການພັດທະນາທີ່ດິນ	13
5.1 ທ່າແຮງໃນການພັດທະນາທີ່ດິນຂອງບ້ານ.....	13
5.2 ການຈັດບຸລິມະສິດໂຄງການພັດທະນາທີ່ດິນຂອງບ້ານເມືອງໂຮງ.....	13
VI. ລະບຽບການຄຸ້ມຄອງ, ພັດທະນາ, ປົກປັກຮັກສາ ແລະ ນຳໃຊ້ທີ່ດິນ	13
6.1 ການຄຸ້ມຄອງ ທີ່ດິນກະສິກຳ.....	14
6.2 ການຄຸ້ມຄອງທີ່ດິນປູກສ້າງ.....	14
6.3 ການຄຸ້ມຄອງ ທີ່ດິນວັດທະນາທຳ	14
6.4 ການຄຸ້ມຄອງ ທີ່ດິນປ່າໄມ້.....	14
6.5 ການຄຸ້ມຄອງ ທີ່ດິນໂຍທາທິການ ແລະ ຂົນສົ່ງ.....	14

6.6 ການຄຸ້ມຄອງ ທີ່ດິນບໍລິເວນນ້ຳ	14
VII. ການຫັນປ່ຽນປະເພດທີ່ດິນ	15
VIII. ກິນໄກການຄຸ້ມຄອງ ແລະ ຈັດຕັ້ງປະຕິບັດ.....	15
8.1. ການຈັດຕັ້ງ.....	15
8.2. ບຸກຄະລາກອນ	15
8.3. ໜ້າທີ່ ແລະ ຄວາມຮັບຜິດຊອບຂອງແຕ່ລະພາກສ່ວນ	15
8.4. ຂອບເຂດສິດ.....	16
8.5. ລະບອບແບບແຜນວິທີເຮັດວຽກ.....	16
ເອກະສານອ້າງອີງ.....	17

ສາລະບານຕາຕະລາງ

ຕາຕະລາງທີ 1 ດ້ານສາດສະໜາ	4
ຕາຕະລາງທີ 2 ຄ່າພິກັດ GPS (ລະບົບ WGS984 UTM Zone 48) ບ້ານໜອງສອງຫ້ອງ ແລະ ບ້ານດົງໜອງ ແຄນ, ເມືອງຊົນນະບູລີ	4
ຕາຕະລາງທີ 3 ຄ່າພິກັດ GPS (ລະບົບ WGS984 UTM Zone 48) ບ້ານດອນຂາວ ເມືອງທ່າປາງທອງ	5
ຕາຕະລາງທີ 4 ຄ່າພິກັດ GPS (ລະບົບ WGS984 UTM Zone 48) ບ້ານໜອງສອງຫ້ອງ ເມືອງຊົນນະບູລີ ແລະ ບ້ານນາທັງ ເມືອງສອງຄອນ	5
ຕາຕະລາງທີ 5 ຄ່າພິກັດ GPS (ລະບົບ WGS984 UTM Zone 48) ບ້ານດົງໜອງແຄນ ເມືອງຊົນນະບູລີ	5
ຕາຕະລາງທີ 6 ສັງລວມປະເພດການນໍາໃຊ້ທີ່ດິນປະຈຸບັນ ບ້ານເມືອງໂຮງ, ເມືອງຊົນນະບູລີ ແຂວງສະຫວັນນະ ເຂດ	7
ຕາຕະລາງທີ 7 ສັງລວມປະເພດການຈັດສັນທີ່ດິນບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ	11
ຕາຕະລາງທີ 8 ສົມທຽບລະຫວ່າງເນື້ອທີ່ການນໍາໃຊ້ທີ່ດິນປະຈຸບັນ ແລະ ເນື້ອທີ່ການຈັດສັນທີ່ດິນ	13

ສາລະບານຮູບພາບ

ຮູບທີ່ 1 ແຜນທີ່ຂອບເຂດຄຸ້ມຄອງບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ	6
ຮູບທີ່ 2 ແຜນທີ່ການນໍາໃຊ້ທີ່ດິນປະຈຸບັນ ບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ.....	8
ຮູບທີ່ 3 ແຜນທີ່ການຈັດສັນທີ່ດິນບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ.....	12

I. ຈຸດປະສົງ ແລະ ລະດັບຄາດໝາຍ

1.1 ຈຸດປະສົງ

- ຈຸດປະສົງຂອງການສໍາຫຼວດວາງແຜນຈັດສັນ ແລະ ການນໍາໃຊ້ທີ່ດິນ ແມ່ນປັດໃຈຫຼັກທີ່ສໍາຄັນໃນລະບົບການຄຸ້ມຄອງ, ການປົກປັກຮັກສາ, ການພັດທະນາ ແລະ ການນໍາໃຊ້ທີ່ດິນ ແລະ ຊັບພະຍາກອນທໍາມະຊາດ, ທັງນີ້ກໍ່ເພື່ອເຮັດໃຫ້ການວາງແຜນຈັດສັນ ແລະ ການວາງແຜນການນໍາໃຊ້ທີ່ດິນໃຫ້ມີການປະສົມປະສານຢ່າງກົມກຽວໂດຍພື້ນ ຖານກັບສະພາບຂອງພື້ນທີ່ໃນແຕ່ລະບ່ອນ ແລະ ໃຫ້ມີຄວາມດຸ່ນດ່ຽງຂອງຊັບພະຍາກອນທໍາມະຊາດ, ພ້ອມດຽວກັນກໍ່ຕ້ອງໃຫ້ສອດຄ່ອງກັບທິດທາງແຜນການພັດທະນາເສດຖະກິດ-ສັງຄົມຂອງແຕ່ລະເຂດ.
- ເພື່ອຄຸ້ມຄອງ, ປົກປັກຮັກສາ, ພັດທະນາທີ່ດິນ ແລະ ຊັບພະຍາກອນທໍາມະຊາດອື່ນໆ ໃຫ້ມີຄວາມຍືນຍົງ ໂດຍຕິດພັນກັບການພັດທະນາຊີວິດການເປັນຢູ່ຂອງປະຊາຊົນ ເພື່ອກໍານົດພື້ນທີ່, ເຂດທີ່ເປັນທໍາແຮງກ່ຽວກັບເປົ້າໝາຍໃນການນໍາໃຊ້ທີ່ດິນ ແລະ ຊັບພະຍາກອນທໍາມະຊາດອື່ນໆ ແນໃສ່ເຮັດໃຫ້ທີ່ດິນໄດ້ຮັບການພັດທະນາແບບຍືນຍົງ, ເຮັດໃຫ້ທີ່ດິນ ແລະ ຊັບພະຍາກອນທໍາມະຊາດສາມາດນໍາຜົນປະໂຫຍດສູງສຸດ.
- ເພື່ອຫຼຸດຜ່ອນການຈັບຈອງທີ່ດິນ, ການບຸກລຸກທີ່ດິນ ແລະ ປ່າໄມ້ແບບຊະຊາຍ, ການສວຍໂອກາດໂອນເອົາທີ່ດິນຂອງລັດມາເປັນທີ່ດິນສ່ວນບຸກຄົນແລະການອະນຸຍາດໃຫ້ເຊົ່າຫຼືສໍາປະທານທີ່ດິນຂອງລັດທີ່ມີເນື້ອທີ່ກ້ວາງຂວາງ ແລະ ຍາວນານ.
- ເພື່ອຈັດສັນ, ຈັດແບ່ງເຂດ, ຈັດແບ່ງປະເພດທີ່ດິນ ແລະ ສ້າງແຜນທີ່ນໍາໃຊ້ທີ່ດິນແຕ່ລະທ້ອງຖິ່ນ, ໃນຂອບເຂດທ້ວປະເທດ ແລ້ວນໍາສະເໜີໄປຕາມແຕ່ລະຂັ້ນເພື່ອຮັບຮອງເອົາ.

1.2 ລະດັບຄາດໝາຍ

- ເຮັດໃຫ້ມີການຄຸ້ມຄອງ, ປົກປັກຮັກສາ, ພັດທະນາ, ການນໍາໃຊ້ທີ່ດິນ ແລະ ຊັບພະຍາກອນທໍາມະຊາດ ອື່ນໆ ໃຫ້ມີລະບຽບຫຼັກການຢ່າງເປັນເອກະພາບໃນຂອບເຂດທ້ວປະເທດ.
- ສ້າງເປັນແຜນທີ່ກໍານົດຂອບເຂດ ແລະ ປະເພດທີ່ດິນໃນແຕ່ລະທ້ອງຖິ່ນ, ເຂດແຄ້ວນ ແລະ ແຫ່ງຊາດຕາມຫຼັກວິຊາການ ແລະ ລະບຽບກົດໝາຍຊຶ່ງມີຄວາມເປັນເອກະພາບກັບບັນດາຂະແໜງການທີ່ກ່ຽວຂ້ອງ ແລະ ອົງການປົກຄອງທ້ອງຖິ່ນໂດຍອີງຕາມຈຸດພິເສດ, ທໍາແຮງ ແລະ ເງື່ອນໄຂຕົວຈິງຂອງແຕ່ລະທ້ອງຖິ່ນ.
- ເຮັດໃຫ້ບັນດາຂະແໜງການກ່ຽວຂ້ອງ ແລະ ອົງການປົກຄອງທ້ອງຖິ່ນຮັບຮູ້ໄດ້ ແລະ ເຂົ້າໃຈບັນຫາຕ່າງໆ ເພື່ອວາງແຜນໃນການຄຸ້ມຄອງປົກປັກຮັກສາ, ພັດທະນາທີ່ດິນ ແລະ ຊັບພະຍາກອນທໍາມະຊາດຢ່າງຖືກຕ້ອງ ແລະ ມີປະສິດທິຜົນຕາມເປົ້າໝາຍ ແລະ ລະບຽບກົດໝາຍທີ່ວາງອອກ.
- ຈັດຕັ້ງປະຕິບັດບັນດາລະບຽບກົດໝາຍຕ່າງໆທີ່ກ່ຽວຂ້ອງກັບການຄຸ້ມຄອງທີ່ດິນ, ຊັບພະຍາກອນທໍາມະຊາດ ແລະ ສິ່ງແວດລ້ອມຢ່າງມີປະສິດທິຜົນ.
- ເສີມຂະຫຍາຍຄວາມເປັນເຈົ້າການຂອງປະຊາຊົນບັນດາເຜົ່າໃນການຄຸ້ມຄອງ, ປົກປັກຮັກສາ ແລະ ນໍາໃຊ້ທີ່ດິນເຂົ້າໃນການພັດທະນາ ແລະ ສ້າງຄວາມເຂັ້ມແຂງໃຫ້ແກ່ເສດຖະກິດ - ສັງຄົມໃຫ້ດີຂຶ້ນເປັນກ້າວໆ.

ເພື່ອບັນລຸຕາມຈຸດປະສົງ ແລະ ທິດທາງຍຸດທະສາດທີ່ໄດ້ກ່າວມາຂ້າງເທິງນັ້ນໃນການຈັດຕັ້ງປະຕິບັດແມ່ນ ໃຫ້ທຸກໆພາກສ່ວນ ແລະ ຂະແໜງການທີ່ກ່ຽວຂ້ອງແຕ່ສູນກາງລົງຮອດທ້ອງຖິ່ນໃຫ້ເອົາໃຈໃສ່ສ້າງຄວາມເຂັ້ມແຂງຢ່າງຮອບດ້ານ ໃຫ້ອົງການຄຸ້ມຄອງທີ່ດິນເຊັ່ນວ່າ: ບັບປຸງກົງຈັກການຈັດຕັ້ງ, ປະກອບບຸກຄະລະກອນ, ສະໜອງງົບປະມານ ແລະ ພາຫະນະອຸປະກອນຮັບໃຊ້ຕ່າງໆ ເພື່ອໃຫ້ຈັດຕັ້ງປະຕິບັດວຽກງານການສໍາຫຼວດຈັດສັນ, ຈັດແບ່ງເຂດ, ຈັດແບ່ງປະເພດທີ່ດິນ, ສ້າງແຜນທີ່ນໍາໃຊ້ທີ່ດິນ ແລະ ວາງແຜນຄຸ້ມຄອງປົກປັກຮັກສາ, ນໍາໃຊ້ທີ່ດິນ ແລະ ຊັບພະຍາກອນທໍາມະຊາດ ຢູ່ໃນແຕ່ລະທ້ອງຖິ່ນໄດ້.

1.3 ຂັ້ນຕອນໃນການຈັດຕັ້ງປະຕິບັດ

- ຂັ້ນຕອນທີ 1: ກະກຽມສ້າງແຜນການ, ແຜນງານ, ແຜນຄົນ, ແຜນງົບປະມານ ແລະ ແຜນດຳເນີນງານ ໂຄງການສຳຫຼວດຈັດສັນທີ່ດິນ;
- ຂັ້ນຕອນທີ 2: ກະກຽມສ້າງຕັ້ງຄະນະຊີ້ນຳ, ຄະນະຮັບຜິດຊອບ ແລະ ຄະນະທີມງານວິຊາການຈາກພາກສ່ວນ/ຂະແໜງການທີ່ກ່ຽວຂ້ອງ ແລະ ອົງການປົກຄອງທ້ອງຖິ່ນທີ່ມີຄວາມຈຳເປັນ;
- ຂັ້ນຕອນທີ 3: ກະກຽມເອກະສານເພື່ອຂໍອະນຸມັດຈາກທ່ານເຈົ້າເມືອງ ເພື່ອຈັດຕັ້ງປະຕິບັດແຜນໂຄງການຕາມແຜນການ, ແຜນດຳເນີນງານໂຄງການທີ່ໄດ້ກຳນົດໄວ້;
- ຂັ້ນຕອນທີ 4: ກະກຽມເອກະສານຂໍ້ຕົກລົງແຕ່ງຕັ້ງຄະນະທີມງານວິຊາການ ເພື່ອຂໍອະນຸມັດໃຫ້ຂຶ້ນເທິງພິຈາລະນາຂໍ້ຕົກລົງແຕ່ງຕັ້ງຄະນະຮັບຜິດຊອບ ແລະ ຄະນະທີມງານວິຊາການ;
- ຂັ້ນຕອນທີ 5: ກະກຽມບັນດາເອກະສານຕ່າງ ທີ່ກ່ຽວພັນກັບທີ່ດິນເຊັ່ນ: ກົດໝາຍ, ດຳລັດ, ມະຕິ ແລະ ລະບຽບການຕ່າງໆທີ່ນຳໄປເຜີຍແຜ່ໃຫ້ພາກສ່ວນຂະແໜງການທີ່ກ່ຽວຂ້ອງກັບທີ່ດິນ, ບຸກຄົນ, ມິຕິບຸກຄົນ, ບໍລິສັດ ຕະຫຼອດເຖິງປະຊາຊົນຢູ່ໃນແຕ່ລະທ້ອງຖິ່ນເພື່ອໃຫ້ທຸກຄົນຮັບຮູ້ ແລະ ຮັບຊາບກ່ອນ ຫຼື ໄລຍະເວລາຈັດຕັ້ງປະຕິບັດໂຄງການຢູ່ໃນແຕ່ລະບ່ອນ;
- ຂັ້ນຕອນທີ 6: ກະກຽມແບບຟອມການສຳຫຼວດເກັບກຳຂໍ້ມູນການນຳໃຊ້ທີ່ດິນ ແລະ ສະພາບເສດຖະກິດ-ສັງຄົມ ຢູ່ແຕ່ລະບ້ານ ແລະ ເມືອງ;
- ຂັ້ນຕອນທີ 7: ກະກຽມແຜນດຳເນີນງານລະອຽດເພື່ອລົງສຳຫຼວດເກັບກຳຂໍ້ມູນ ໃນການນຳໃຊ້ທີ່ດິນ ແລະ ສະພາບເສດຖະກິດ-ສັງຄົມ.

1.4 ວິທີການໃນການຈັດຕັ້ງປະຕິບັດ ລວມທັງການນຳໃຊ້ Program ຕ່າງໆເຂົ້າຊ່ວຍ

- ຈັດກອງປະຊຸມຝຶກອົບຮົມດ້ານເຕັກນິກວິຊາການກ່ຽວກັບການນຳໃຊ້ເຄື່ອງມື, ອຸປະກອນ ແລະ ໂປແກຼມຕ່າງໆ ພ້ອມດຽວກັນນັ້ນກໍປຶກສາຫາລືກ່ຽວກັບແຜນວຽກແຜນຄົນ ແລະ ຄັດເລືອກກຸ່ມບ້ານເປົ້າໝາຍ;
- ແຈ້ງການໃຫ້ອຳນາດການປົກຄອງ ບ້ານ-ກຸ່ມບ້ານ ໃຫ້ຮັບຊາບລ່ວງໜ້າກ່ອນເພື່ອກະກຽມບັນດາເອກະສານ, ຂໍ້ມູນເສດຖະກິດ-ສັງຄົມ ແລະ ຂໍ້ມູນໃນການກຳນົດເຂດຄຸ້ມຄອງຂອງບ້ານໃນໄລຍະຜ່ານມາ;
- ເປີດກອງປະຊຸມຂັ້ນບ້ານ-ກຸ່ມບ້ານ ເພື່ອແຈ້ງຈຸດປະສົງ ການຈັດຕັ້ງປະຕິບັດວຽກງານຕໍ່ບ້ານເປົ້າໝາຍ;
- ເຊີນບັນດາອຳນາດການປົກຄອງບ້ານອ້ອມຂ້າງເຂົ້າຮ່ວມ ເພື່ອປຶກສາຫາລືກ່ຽວກັບກຳນົດເຂດຄຸ້ມຄອງລະຫວ່າງບ້ານຕໍ່ບ້ານ ແລ້ວສ້າງບົດບັນທຶກຮ່ວມກັນ;
- ລົງສຳຫຼວດເຂດຄຸ້ມຄອງຂອງບ້ານ ແລະ ປະເພດທີ່ດິນຕ່າງໆ ພ້ອມທັງເກັບກຳຂໍ້ມູນເສດຖະກິດ-ສັງຄົມ, ຂໍ້ມູນການນຳໃຊ້ຕອນດິນຂອງປະຊາຊົນພາຍໃນບ້ານ;
- ວິເຄາະ ແລະ ສຶກສາພູມມິປະເທດເພື່ອເປັນບ່ອນອີງໃນການກຳນົດວາງແຜນຈັດສັນການນຳໃຊ້ທີ່ດິນແຕ່ລະປະເພດຂອງບ້ານ;
- ສັງລວມຂໍ້ມູນພາກສະໜາມ ປ້ອມເຂົ້າໃນຄອມພິວເຕີ ແລ້ວສ້າງເປັນແຜນທີ່ ໂດຍນຳໃຊ້ລະບົບ GIS;
- ຮ່າງບົດລາຍງານ ເພື່ອສະເໜີຜ່ານແຜນຈັດສັນທີ່ດິນພ້ອມທັງກຳນົດລະບຽບ ແລະ ມາດຕະການຄຸ້ມຄອງການນຳໃຊ້ທີ່ດິນ;
- ຈັດກອງປະຊຸມສະເໜີຜ່ານແຜນຈັດສັນການນຳໃຊ້ທີ່ດິນຂັ້ນບ້ານເພື່ອຄວາມເປັນເອກະພາບກັບຂະແໜງການ;
- ຜ່ານແຜນການຈັດສັນທີ່ດິນໃຫ້ອຳນາດການປົກຄອງຂັ້ນບ້ານ-ກຸ່ມບ້ານຮັບຮູ້ແລ້ວນຳສະເໜີຂຶ້ນເມືອງຄືນຄວາມພິຈາລະນາຮັບຮອງເອົາ.

II. ສະພາບລວມຂອງບ້ານ

2.1 ປະຫວັດຄວາມເປັນມາຂອງບ້ານ

ບ້ານເມືອງໂຮງ ອີງຕາມການບອກເລົ່າຈາກອຳນາດການປົກຄອງບ້ານໃນເມືອງກ່ອນ ຍົກຍ້າຍມາແຕ່ ເມືອງນອງ ສາເຫດທີ່ຍົກຍ້າຍມາຍ້ອນບໍ່ມີພື້ນທີ່ທຳການຜະລິດ ຈຶ່ງໄດ້ພາກັນຍົກຍ້າຍມາຕັ້ງຖິ່ນຖານຢູ່ບ້ານເມືອງໂຮງ ຂຶ້ນກັບເມືອງ ຟ້ອງ (ຊື່ເດີມຊົນນະບູລີ) ເບື້ອງຕົ້ນມີພຽງແຕ່ 5 ຄອບຄົວ ເຊິ່ງເຂດດັ່ງກ່າວແມ່ນຄວາມມີຄວາມອຸດົມສົມບູນໃນການ ຫາຢູ່ຫາກິນ ແລະ ພື້ນທີ່ກໍກວ້າງເໝາະສົມແກ່ການຜະລິດກະສິກຳ ປູກຝັງ ແລະ ລ້ຽງສັດ. ສາເຫດທີ່ໃສ່ຊື່ບ້ານເມືອງ ໂຮງ ຍ້ອນວ່າຜູ້ຍົກຍ້າຍເບື້ອງຕົ້ນ ຍ້ອນມີຫລາຍກຸ່ມຄົນຍົກຍ້າຍມາຕັ້ງຖິ່ນຖານໂຮມກັນ ຕາມຕຳນານທີ່ຜູ້ເຖົ້າແກ່ພາຍ ໃນບ້ານບອກເລົ່າ ຜູ້ພາສ້າງທຳອິກ ແມ່ນພະຍາລິມໂບ (ຄົນຂອມ) ມາຈາກເຂດໜອງຫລວງ ມາຂັບໄລ່ທະຫານສະ ຫຍາມຢູ່ໜອງຮັງກາກິງກັນຂ້າຝາກເຊບັ້ງຫຽງ ຫຼັງຈາກນັ້ນ ກໍໄດ້ຕັ້ງບ້ານຢູ່ແຄມເຊບັ້ງຫຽງ ພາຍຫລັງບ້ານກໍໄດ້ມີການ ຂະຫຍາຍຕົວຂຶ້ນຜູ້ຄົນຈາກຫລາຍທ້ອງຖິ່ນຍົກຍ້າຍເຂົ້າມາຢູ່ຈຶ່ງປ່ຽນຊື່ບ້ານມາເປັນບ້ານເມືອງໂຮງ 146 ຄອບຄົວ.

2.2 ທີ່ຕັ້ງພູມສັນຖານ

ບ້ານເມືອງໂຮງ ຕັ້ງຢູ່ທິດຕາເວັນອອກຊຽງໃຕ້ຂອງເມືອງຊົນນະບູລີ ແຂວງສະຫວັນນະເຂດ ຫ່າງຈາກເທດ ສະບານເມືອງປະມານ 37 ກິໂລແມັດ ແລະ ສະພາບພູມິປະເທດຂອງບ້ານພື້ນທີ່ສ່ວນໃຫຍ່ເປັນເຂດຮາບພຽງ, ມີ ລະດັບຄວາມສູງ ສະເລ່ຍ 152 ຫາ 172 ແມັດ ທຽບໃສ່ລະດັບນ້ຳທະເລ, ເປັນເຂດທີ່ມີຊັບພະຍາກອນທຳມະຊາດທີ່ ອຸດົມສົມບູນພໍສົມຄວນ ເຊັ່ນ: ດິນ, ນ້ຳ, ປ່າໄມ້ ແລະ ເຄື່ອງປ່າຂອງດົງ. ນອກນັ້ນ, ຍັງມີສາຍນ້ຳທີ່ໄຫຼຜ່ານເປັນຕົ້ນແມ່ນ ນ້ຳເຊບັ້ງຫຽງ, ຫ້ວຍພະແລງ, ຫ້ວຍລັງກາໃຫຍ່, ຫ້ວຍລັງການ້ອຍ, ຫ້ວຍຍາງ, ຫ້ວຍລະແກນ ເໝາະສົມສຳລັບການ ສ້າງເປັນຝາຍກັກເກັບນ້ຳເພື່ອໃຊ້ຕ້ານແລງ ແລະ ລ້ຽງສັດ.

2.3 ດ້ານການປົກຄອງ

ດ້ານປະຊາກອນພາຍໃນບ້ານລວມມີປະຊາກອນທັງໝົດ 1,077 ຄົນ, ຍິງ 537 ຄົນ, ມີ 172 ຫລັງຄາເຮືອນ,ມີ 146 ຄອບຄົວ. ເປັນບ້ານຊົນເຜົ່າລາວລຸ່ມ ມີຮີດຄອງປະເພນີ ແລະ ການນັບຖືພຸດ, ມີບຸນປະເພນີຄື:

ວຽກງານການສຶກສາທິການປະຈຸບັນໃນບ້ານມີໂຮງຮຽນປະຖົມສົມບູນ 03 ຫຼັງ(ນັບທັງອານຸບານ) ຫ້ອງຮຽນ ແມ່ນພຽງພໍກັບຄວາມຕ້ອງການ. ມີຈຳນວນນັກຮຽນ 112 ຄົນ, ຍິງ 58 ຄົນ, ມີຄູສອນ 4 ຄົນ, ຍິງ 3 ຄົນ ຫລັງຈາກ ຮຽນຈົບຊັ້ນປະຖົມ ແມ່ນໄດ້ປະສົກສາຕໍ່ມັດທະຍົມຕົ້ນ ແລະ ມັດທະຍົມປາຍ ຢູ່ຈຸດສຸມຊະແຍະ.

ວຽກງານສາທາລະນະສຸກບ້ານແມ່ນບໍ່ມີສຸກສາລາໄປບໍລິການສຸກສາລາຈຸດສຸມຊະແຍະ. ໄລຍະທາງປະມານ 8 ກິໂລແມັດ, ປະຊາຊົນໄດ້ຊົມໃຊ້ນ້ຳບາດານ ແລະ ນ້ຳອອກບໍ່ 100% ແລະ ຊົມໃຊ້ວິດຖ່າຍ 5%. ນອກຈາກນັ້ນ, ອີງ ການຈັດຕັ້ງບ້ານໄດ້ລະດົມ ໃຫ້ແຕ່ລະຄອບຄົວປະຕິບັດຫລັກການອານາໄມ 3 ສະອາດ, ລົບລ້າງການປິ່ນປົວຕາມ ຄວາມເຊື່ອຖືໄຊຍະສາດ ແລະ ລະດົມໃຫ້ປະຊາຊົນຫັນມາປິ່ນປົວ ໂດຍໃຊ້ຢາຫລວງ ແລະ ແບບວິທະຍາສາດ, ເດັກນ້ອຍໄດ້ຮັບການສັກຢາ, ຢອດຢາກັນພະຍາດ 100%. ຜູ້ຍິງຖືພາໄດ້ຮັບການຝາກທ້ອງ ແລະ ປະຕິບັດຕາມ ຫລັກການແນະນຳຂອງແພດໝໍເປັນປົກກະຕິ ສືບຕໍ່ນຳເອົາບັນດາແຈ້ງການ, ນິຕິກຳຕ່າງໆ ລົງເຜີຍແຜ່ໃຫ້ພໍ່ແມ່ປະຊາຊົນ ໄດ້ຮັບຊາບ ໂດຍສະເພາະແມ່ນ ໂພສະນາການດ້ານສຸຂະພາບ, ການກິນ, ການຢູ່, ຕ້ານພະຍາດແຜ່ລະບາດ, ຖອກທ້ອງ, ໄຂ້ຍຸງ.

2.4 ດ້ານເສດຖະກິດ - ສັງຄົມ

ແຫຼ່ງລາຍຮັບຕົ້ນຕໍຂອງປະຊາຊົນພາຍໃນບ້ານແມ່ນມາຈາກ 2 ແຫຼ່ງລາຍຮັບຕົ້ນຕໍຄື: ມາຈາກການເຮັດນາ ແລະ ສໍາຮອງລົງມາແມ່ນມາຈາກການຫາເຄື່ອງປ່າຂອງດົງ ແລະ ອື່ນໆ ການພັດທະນາເສດຖະກິດ-ສັງຄົມແມ່ນມີການຂະຫຍາຍຕົວເພີ່ມຂຶ້ນສາມາດສ້າງລາຍຮັບໃຫ້ແຕ່ລະຄອບຄົບ ເພື່ອໃຫ້ຫຼຸດພື້ນອອກຈາກຄວາມທຸກຍາກເທື່ອລະກ້າວ ຕາມແຜນພັດທະນາເສດຖະກິດ-ສັງຄົມ ຂອງເມືອງມີຄອບຄົວທີ່ຫຼຸດພື້ນອອກຈາກຄວາມທຸກຍາກ 133 ຄອບຄົວ ແລະ ຄອບຄົວທີ່ຍັງບໍ່ທັນພື້ນທຸກມີ 2 ຄອບຄົວ.

2.5 ດ້ານວັດທະນະທໍາ ແລະ ຮິດຄອງປະເພນີ

ປະຊາຊົນບ້ານເມືອງໂຮງ ແມ່ນມີຄວາມສາມັກຄີຮັກແພງເຊິ່ງກັນ ແລະ ກັນທັງພາຍໃນ ແລະ ພາຍນອກ ມີວັດທະນະທໍາ ແລະ ຮິດຄອງປະເພນີອັນດົງາມ ປະຕິບັດຕາມຮິດສືບສອງຄອງສືບສີ່ທິບັນພະບຸລຸດຂອງປະຊາຊົນລາວ ບັນດາເຜົ່າເຄີຍຈັດຕັ້ງປະຕິບັດມາເປັນຕົ້ນແມ່ນ ບຸນປີໃໝ່ລາວ ແລະ ອື່ນໆ.

ຕາຕະລາງທີ 1 ດ້ານສາດສະໜາ

ລ/ດ	ປະເພດຊົນເຜົ່າ	ສາດສະໜາ	ຈໍານວນຄອບຄົວ	ໝາຍເຫດ
1	ລາວລຸ່ມ	ພຸດ	146	
ລວມ			146	

III. ສະພາບການນໍາໃຊ້ທີ່ດິນປະຈຸບັນ

3.1 ການກໍານົດຈຸດທີ່ຕັ້ງຂອງບ້ານ

ຈຸດທີ່ຕັ້ງຊຶ່ງກໍານົດຈຸດໃຈກາງບ້ານ GPS ມີຄ່າພິກັດ: ເສັ້ນແວງທີ X = 560230 m; ເສັ້ນຂະໜານທີ Y = 1794899 m.

3.2 ເຂດຄຸ້ມຄອງຂອງບ້ານ

ບ້ານເມືອງໂຮງປະກອບມີເຂດຄຸ້ມຄອງຕິດກັບ 6 ບ້ານ, ມີລວງຮອບທັງໝົດ = 26.15 ກິໂລແມັດ, ມີເນື້ອທີ່ທັງໝົດ = 2.276 ເຮັກຕາ ຊຶ່ງມີລາຍລະອຽດລຸ່ມນີ້:

- ທິດເໜືອ (N) ຕິດກັບ ບ້ານ ໜອງສອງຫ້ອງ ແລະ ບ້ານດົງໜອງແຄນ ເມືອງຊົນນະບູລີ
- ທິດໃຕ້ (S) ຕິດກັບ ບ້ານດອນຂາວ ເມືອງທ່າປາງທອງ
- ທິດຕາເວັນອອກ (E) ຕິດກັບ ບ້ານດົງໜອງແຄນ ເມືອງຊົນນະບູລີ
- ທິດຕາເວັນຕົກ (W) ຕິດກັບ ບ້ານໜອງສອງຫ້ອງ ເມືອງຊົນນະບູລີ ແລະ ບ້ານນາທັງ ເມືອງສອງຄອນ

ຕາຕະລາງທີ 2 ຄ່າພິກັດ GPS (ລະບົບ WGS984 UTM Zone 48) ບ້ານໜອງສອງຫ້ອງ ແລະ ບ້ານດົງໜອງແຄນ, ເມືອງຊົນນະບູລີ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance(m)	ໝາຍເຫດ
1	557471	1804099		ຫ້ວຍພະແລງຈຸດເຊື່ອມຕໍ່ກັບບ້ານດົງໜອງແຄນ, ສອງຫ້ອງ ກັບ ບ້ານເມືອງໂຮງ.
2	561483	1794368		ເຊບັ້ງຫຼາງຈຸດເຊື່ອມຕໍ່ກັບບ້ານ ດົງໜອງແຄນ, ດອນຂາວ ກັບ ບ້ານເມືອງໂຮງ.
ລວມໄລຍະ			10.711	

ແຫຼ່ງຂໍ້ມູນ: ອໍານາດການປົກຄອງບ້ານ ແລະ ການວິເຄາະຂໍ້ມູນທຶງານຈັດສັນທີ່ດິນຂຶ້ນເມືອງ ປີ 2025

ຕາຕະລາງທີ 3 ຄ່າພິກັດ GPS (ລະບົບ WGS984 UTM Zone 48) ບ້ານດອນຂາວ ເມືອງທ່າປາງທອງ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	561483	1794368		ເຊບັ້ງຫຽງຈຸດເຊື່ອມຕໍ່ກັບບ້ານ ດອນຂາວ, ດົງໜອງແຄນ ກັບ ບ້ານເມືອງໂຮງ.
2	556408	1797917		ເຊບັ້ງຫຽງຈຸດເຊື່ອມຕໍ່ກັບບ້ານ ດອນຂາວ, ນາທັງ ກັບ ບ້ານເມືອງໂຮງ.
ລວມໄລຍະ			7.925	

ແຫຼ່ງຂໍ້ມູນ: ອຳນາດການປົກຄອງບ້ານ ແລະ ການວິເຄາະຂໍ້ມູນທຶງານຈັດສັນທີ່ດິນຂັ້ນເມືອງ ປີ 2025

ຕາຕະລາງທີ 4 ຄ່າພິກັດ GPS (ລະບົບ WGS984 UTM Zone 48) ບ້ານໜອງສອງຫ້ອງ ເມືອງຊົນນະບູລີ ແລະ ບ້ານນາທັງ ເມືອງສອງຄອນ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	555640	1800198		ເຊບັ້ງຫຽງຈຸດເຊື່ອມຕໍ່ກັບບ້ານນາທັງ, ດອນຂາວ ກັບ ບ້ານເມືອງໂຮງ.
2	557471	1804099		ສາຍຫ້ວຍຈຸດເຊື່ອມຕໍ່ກັບບ້ານ ນາທັງ, ສອງຫ້ອງ ກັບ ບ້ານເມືອງໂຮງ.
ລວມໄລຍະ			2.417	

ແຫຼ່ງຂໍ້ມູນ: ອຳນາດການປົກຄອງບ້ານ ແລະ ການວິເຄາະຂໍ້ມູນທຶງານຈັດສັນທີ່ດິນຂັ້ນເມືອງ ປີ 2025

ຕາຕະລາງທີ 5 ຄ່າພິກັດ GPS (ລະບົບ WGS984 UTM Zone 48) ບ້ານດົງໜອງແຄນ ເມືອງຊົນນະບູລີ

ຄ່າພິກັດ GPS (ລະບົບ WGS 1984 UTM Zone 48)				
ລ/ດ	E	N	Distance (m)	ໝາຍເຫດ
1	557471	1804099		ສາຍຫ້ວຍຈຸດເຊື່ອມຕໍ່ກັບບ້ານສອງຫ້ອງ, ນາທັງ ກັບ ບ້ານເມືອງໂຮງ.
2	557471	1804099		ສາຍຫ້ວຍຈຸດເຊື່ອມຕໍ່ກັບບ້ານສອງຫ້ອງ, ດົງໜອງແຄນ ກັບ ບ້ານເມືອງໂຮງ.
ລວມໄລຍະ			5.106	

ແຫຼ່ງຂໍ້ມູນ: ອຳນາດການປົກຄອງບ້ານ ແລະ ການວິເຄາະຂໍ້ມູນທຶງານຈັດສັນທີ່ດິນຂັ້ນເມືອງ ປີ 2025

3.3 ການນຳໃຊ້ທີ່ດິນໃນປະຈຸບັນຂອງບ້ານ

ການນຳໃຊ້ທີ່ດິນໃນໄລຍະຜ່ານມາຂອງບ້ານ ຕາມຕົວຈິງແລ້ວເຫັນໄດ້ວ່າປະຊາຊົນພາຍໃນບ້ານສ່ວນໃຫຍ່ ແມ່ນຖືອາຊີບເຮັດນາເປັນສ່ວນໃຫຍ່ ແລະ ຖືເອົາການເຮັດກະສິກຳປູກຝັງລ້ຽງສັດເປັນສຳຮອງ ໃນໄລຍະຜ່ານມາ ການນຳໃຊ້ທີ່ດິນຂອງປະຊາຊົນພາຍໃນບ້ານມີຂໍ້ສະດວກ ແລະ ຂໍ້ຫຍຸ້ງຍາກຄື:


- **ຂໍ້ສະດວກ:** ເນື່ອງຈາກພື້ນທີ່ດັ່ງກ່າວສ່ວນໃຫຍ່ເປັນຮາບພຽງ ແລະ ມີພື້ນທີ່ເປັນລຸບໂນນຈຳນວນໜຶ່ງ ເຊິ່ງມີຄວາມເໝາະສົມສຳລັບການເຮັດກະສິກຳ ໂດຍສະເພາະການເຮັດນາ ແລະ ລ້ຽງສັດໃຫຍ່ເປັນຕົ້ນແມ່ນ ລ້ຽງງົວ, ລ້ຽງຄວາຍ ແລະ ສັດອື່ນໆ.
- **ຂໍ້ຫຍຸ້ງຍາກ:** ເນື້ອທີ່ດິນທີ່ຈະນຳໃຊ້ເຂົ້າໃນການຜະລິດກະສິກຳເຊັ່ນ: ເນື້ອທີ່ ດິນນາ ແລະ ດິນປູກພືດກະສິກຳທົ່ວໄປເພື່ອຮັບປະກັບທາງດ້ານສະບຽງອາຫານໃຫ້ແກ່ປະຊາຊົນພາຍໃນບ້ານກໍ່ຄືພາຍໃນເມືອງ ແມ່ນມີຂໍ້ຈຳກັດດັ່ງນັ້ນຈຶ່ງເຮັດໃຫ້ມີຄວາມຫຍຸ້ງຍາກໃນການຜະລິດ ບໍ່ມີສາຍນໍ້າພຽງພໍ, ບໍ່ມີລະບົບຊົນລະປະທານເປັນສາເຫດໃຫ້ການປູກຝັງລ້ຽງສັດຂ້ອນຂ້າງຫຍຸ້ງຍາກ.

ສະພາບການນຳໃຊ້ທີ່ດິນໃນປະຈຸບັນຂອງບ້ານ, ອີງຕາມການວິເຄາະຂໍ້ມູນຂອງບ້ານຕົວຈິງແລ້ວ ເຫັນໄດ້ວ່າ: ປະຊາຊົນພາຍໃນບ້ານສ່ວນໃຫຍ່ແມ່ນຢຶດຖືເອົາການເຮັດກະສິກຳເປັນຕົ້ນ. ດັ່ງນັ້ນ, ການນຳໃຊ້ທີ່ດິນປະຈຸບັນ ມີທັງໝົດ 6 ປະເພດຄື: ທີ່ດິນກະສິກຳ, ມີເນື້ອທີ່ 413.91 ເຮັກຕາ, ກວມເອົາ 18,18 ເປີເຊັນ, ທີ່ດິນປູກສ້າງ, ມີເນື້ອທີ່ 44.32 ເຮັກຕາ, ກວມເອົາ 1,95 ເປີເຊັນ, ທີ່ດິນວັດທະນະທຳ, ມີເນື້ອທີ່ 21.01 ເຮັກຕາ, ກວມເອົາ 0,92 ເປີເຊັນ, ທີ່ດິນປ່າໄມ້, ມີເນື້ອທີ່ 1.680,64 ເຮັກຕາ, ກວມເອົາ 73.83 ເປີເຊັນ, ທີ່ດິນໂຍທາທິການ ແລະ ຂົນສົ່ງ, ມີເນື້ອທີ່ 8.85 ເຮັກຕາ, ກວມເອົາ 0.37 ເປີເຊັນ ແລະ ທີ່ດິນບໍລິເວນນໍ້າ, ມີເນື້ອທີ່ 108,06 ເຮັກຕາ, ກວມເອົາ 4.75 ເປີເຊັນ ດັ່ງລາຍລະອຽດຕາຕະລາງ ແລະ ແຜນທີ່ລຸ່ມນີ້:

ຕາຕະລາງທີ 6 ສັງລວມປະເພດການນຳໃຊ້ທີ່ດິນປະຈຸບັນ ບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ

ລ/ດ	ປະເພດທີ່ດິນ	ລະຫັດດິນ	ສີ	ເນື້ອທີ່ ເຮັກຕາ	ເປີເຊັນ %
I	ທີ່ດິນກະສິກຳ	A		413.91	18.18
1	ນາ	A_1		378.20	16.61
2	ສວນມັນຕົ້ນ	A_2		14.20	0.62
3	ໜອງປາ	A_6		21.51	0.94
II	ທີ່ດິນປູກສ້າງ	B		44.32	1.95
1	ດິນປູກສ້າງບຸກຄົນ	B_1		44.32	1.95
2	ໂຮງຮຽນ	B_2		1.28	0.06
III	ທີ່ດິນວັດທະນະທຳ	C		21.01	0.92
1	ວັດ	C_1		2.65	0.12
2	ປ່າຊ້າ	C_2		13.42	0.59
	ປ່າມະເຫສັກ	C_2		7.60	0.33
IV	ທີ່ດິນປ່າໄມ້	F		1680.64	73.83
1	ປ່າຊົມໃຊ້	F_1		1675.45	73.60
2	ປ່າປ້ອງກັນ (ສູນພັກພົງໄຟພິບັດ)	F_3		5.18	0.23
V	ທີ່ດິນໂຍທາທິການ ແລະ ຂົນສົ່ງ	R		8.45	0.37
1	ທາງດິນແດງ	R_2		8.45	0.37
VI	ທີ່ດິນບໍລິເວນນໍ້າ	W		108.06	4.75
1	ຫ້ວຍ	W_1		7.82	0.34
	ນໍ້າເຊບັ້ງຫຽງ	W_1		91.20	4.01
2	ໜອງຮັບນໍ້າ	W_3		9.04	0.40
ລວມເນື້ອທີ່				2,276.39	100.00
ລວງຮອບທັງໝົດ				26.15 Km	

ແຫຼ່ງຂໍ້ມູນ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025



ແຫຼ່ງຂໍ້ມູນ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025
 ຮູບທີ່ 2 ແຜນທີ່ການນໍາໃຊ້ທີ່ດິນປະຈຸບັນ ບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ

IV. ການຈັດສັນການນໍາໃຊ້ທີ່ດິນ

4.1 ການກຳນົດເຂດທີ່ດິນຂອງບ້ານ

ເພື່ອເຮັດໃຫ້ການຄຸ້ມຄອງ ແລະ ນໍາໃຊ້ທີ່ດິນໃຫ້ຖືກກັບລະບຽບການ ແລະ ເຫມາະສົມກັບສະພາບຕົວຈິງ ຂອງແຜນພັດທະນາຂອງບ້ານໃຫ້ກາຍເປັນເຂດພັດທະນາເສດຖະກິດ-ສັງຄົມ ໃນອະນາຄົດ ທາງທີມງານຈັດສັນ ແລະ ສ້າງແຜນທີ່ຕາດິນ ໄດ້ປະສານສົມທົບກັບອົງການປົກຄອງບ້ານຂະແໜງການທີ່ກ່ຽວຂ້ອງ ໄດ້ກຳນົດມີ 3 ເຂດ ດັ່ງນີ້:

4.1.1 ເຂດທີ່ດິນອະນຸລັກ

- ກ. ທີ່ດິນວັດທະນະທຳ: ແມ່ນປະກອບມີ: ທີ່ດິນວັດ, ປ່າຊ້າ ແລະ ດິນປ່າມະເຫສັກ;
- ຂ. ທີ່ດິນປ່າໄມ້: ປະກອບມີ: ປ່າປ້ອງກັນໄຟພິບັດ, ປ່າປ້ອງກັນແຫຼ່ງນ້ຳ, ປ່າຊົມໃຊ້ຂອງບ້ານ.
- ຄ. ດິນບໍລິເວນນ້ຳຂອງບ້ານແມ່ນປະກອບມີ: ເຂດສະຫງວນແຄມເຊບັ້ງຫຼວງ

4.1.2 ເຂດທີ່ດິນນໍາໃຊ້ນໍາ

- ❖ ທີ່ດິນກະສິກໍາ: ເຂດທີ່ດິນກະສິກໍາຂອງ ບ້ານເມືອງໂຮງ ປະກອບມີ: ດິນນາ ແມ່ນຢູ່ທາງທິດໃຕ້ຂອງບ້ານ, ທີ່ດິນສາມາດສົ່ງເສີມການລ້ຽງສັດ ແລະ ໜອງປາລວມບ້ານໃນອານາຄົດແມ່ນກຳນົດເອົາຢູ່ທາງທິດເໜືອ ແລະ ທິດຕາເວັນອອກຂອງບ້ານ.
- ❖ ທີ່ດິນນໍາໃຊ້ບຸກສ້າງທີ່ຢູ່ອາໄສປະຈຸບັນຂອງບ້ານ: ແມ່ນຕັ້ງຢູ່ແຄມເຊບັ້ງຫຼວງ ແລະ ແຄມດົງສະມັນ
- ❖ ດິນປູກສ້າງຂອງລັດປະກອບມີ: ດິນໂຮງຮຽນ ປະຖົມສົມບູນ ບ້ານເມືອງໂຮງ

- ❖ **ເຂດທີ່ດິນເພື່ອພັດທະນາ:** ໝາຍເຖິງເຂດພື້ນທີ່ທີ່ຈະຂະຫຍາຍລະບົບພື້ນຖານໂຄງລ່າງຂອງບ້ານ, ເຂດທີ່ຂະຫຍາຍພື້ນທີ່ປຸກສ້າງ ຂອງບ້ານເພື່ອຮອງຮັບການເພີ່ມຂຶ້ນຂອງປະຊາກອນໃນອະນາຄົດ, ການຂະຫຍາຍພື້ນທີ່ດິນດັ່ງກ່າວ ແມ່ນໄດ້ກຳນົດເອົາ ລຽບຕາມແຄມສອງຝາກທາງແຍກໄປບ້ານກະທອງເຊ ແລະ ບ້ານກະລຶມ-ວັງແຂ້ (ໜອງແຂ້) ກຳນົດອອກໄປເບື້ອງລະ 50 ແມັດ, ສະເໜີຕັດເສັ້ນທາງຜ່ານກາງ.

4.1.3 ຄວາມຮັບຮູ້ໂດຍລວມໃນການສຳຫຼວດຈັດສັນທີ່ດິນ

ການສຳຫຼວດຈັດສັນແມ່ນຈຸດເລີ່ມຕົ້ນທີ່ຈະຕ້ອງໄດ້ເອົາໃຈໃສ່ເປັນບຸລິມະສິດທຳອິດຂອງວຽກງານຄຸ້ມຄອງ ແລະ ນຳໃຊ້ທີ່ດິນໃນແຕ່ລະປະເພດ ແລະ ແຕ່ລະທ້ອງຖິ່ນຕິດພັນກັບການປົກປັກຮັກສາແລະຄຸ້ມຄອງປ່າໄມ້ເພື່ອຮັກສາແຫຼ່ງນ້ຳ, ຊີວະນາໆພັນແລະຄວາມອຸດົມສົມບູນຂອງດິນໃນແຕ່ລະເຂດໂດຍອີງໃສ່ຈຸດພິເສດ, ທີ່ຕັ້ງ ແລະ ພູມສັນຖານຂອງປະເທດເຮົາເຊິ່ງປະກອບມີເຂດທົ່ງພຽງ, ປ່າໂຄກ, ຂົງເຂດເຫຼົ່ານີ້, ລ້ວນແລ້ວແຕ່ແມ່ນເຂດທີ່ມີປະຊາຊົນບັນດາເຜົ່າໄດ້ຕັ້ງຖິ່ນຖານພູມລຳເນົາຢູ່ຢ່າງກະແຈກກະຈາຍ, ຊຶ່ງເຂົາເຈົ້າໄດ້ດຳລົງຊີວິດ, ທຳມາຫາກິນທີ່ຕິດພັນກັບປ່າໄມ້, ເຄື່ອງປ່າຂອງດົງແລະອາຫານຈາກທຳມະຊາດຕາມຫ້ວຍໜອງຄອງບິງ ແລະ ແມ່ນ້ຳລຳເຊຕ່າງໆ, ການດຳລົງຊີວິດລັກ ສະນະນີ້ແມ່ນໄດ້ເພິ່ງພາອາໄສຄວາມອຸດົມສົມບູນຂອງທຳມະຊາດເປັນຕົ້ນຕໍ, ແຕ່ຖ້າຫາກຍາມໃດຄວາມອຸດົມສົມບູນເຫຼົ່ານັ້ນຫາກມີການປ່ຽນແປງ ຫຼື ຫຼຸດນ້ອຍຖອຍລົງການດຳລົງຊີວິດຂອງປະຊາຊົນກໍຈະມີຄວາມຫຍຸ້ງຍາກຂຶ້ນ ແລະ ອີກດ້ານໜຶ່ງການເພີ່ມຂຶ້ນຂອງພົນລະເມືອງກໍເປັນສາຍເຫດໜຶ່ງທີ່ພາໃຫ້ມີຄວາມການຕ້ອງນຳໃຊ້ທີ່ດິນ ແລະ ຊັບພະຍາກອນທຳມະຊາດເພີ່ມຂຶ້ນ, ມີການຈັບຈອງທີ່ດິນແບບຊະຊາຍອັນກໍໃຫ້ເກີດມີຂໍ້ຂັດແຍ່ງກ່ຽວກັບທີ່ດິນ ແລະ ຊັບພະຍາກອນທຳມະຊາດໃນສັງຄົມຫຼາຍຂຶ້ນ, ການຄຸ້ມຄອງແລະປົກປັກຮັກສາຄວາມອຸດົມສົມບູນຂອງທຳມະຊາດກໍເປັນບັນຫາຍາກ, ຖ້າຫາກບໍ່ມີການສຳຫຼວດຈັດສັນ, ຈັດແບ່ງເຂດ, ຈັດແບ່ງປະເພດທີ່ດິນແລະວາງແຜນຄຸ້ມຄອງ, ປົກປັກຮັກສາ, ພັດທະນາແລະນຳໃຊ້ທີ່ດິນ, ຊັບພະຍາກອນທຳມະຊາດແລະແຫຼ່ງນ້ຳໃຫ້ເຂົ້າສູ່ລະບຽບຫຼັກການແລະກົດໝາຍທີ່ກຳນົດໄວ້.

ການສຳຫຼວດຈັດສັນທີ່ດິນແຕ່ລະເຂດແລະແຕ່ລະປະເພດ ຕ້ອງປະຕິບັດຕາມກົດໝາຍວ່າດ້ວຍທີ່ດິນ, ກົດໝາຍວ່າດ້ວຍກະສິກຳ, ກົດໝາຍວ່າດ້ວຍປ່າໄມ້, ກົດໝາຍວ່າດ້ວຍນ້ຳ, ກົດໝາຍວ່າດ້ວຍໄຟຟ້າ, ກົດໝາຍວ່າດ້ວຍບໍ່ແຮ່, ກົດໝາຍວ່າດ້ວຍການປົກປັກຮັກສາສິ່ງແວດລ້ອມ, ກົດໝາຍວ່າດ້ວຍຜັງເມືອງ, ກົດໝາຍວ່າດ້ວຍທາງຫຼວງ, ກົດໝາຍວ່າດ້ວຍອຸດສະຫະກຳປຸງແຕ່ງ, ບັນດາກົດໝາຍແລະນິຕິກຳອື່ນໆທີ່ກ່ຽວຂ້ອງ.

ການສຳຫຼວດຈັດສັນທີ່ດິນແມ່ນຕ້ອງອີງໃສ່ຈຸດທີ່ຕັ້ງຂອງພື້ນທີ່ຕົວຈິງ ຕາມພູມສັນຖານ ແລະ ຄວາມຄ້ອຍຊັບທີ່ໄດ້ກຳນົດໄວ້ໃນມາດຕະການນຳໃຊ້ທີ່ດິນຄື:

- **ຄວາມຄ້ອຍຊັບແຕ່ 0-5%** ແມ່ນກຳນົດເປັນທີ່ດິນນາສຳລັບປູກເຂົ້າ ແລະການກະສິກຳອື່ນໆທຸກປະເພດ, ຖ້າຈະປູກພືດລຶ້ມລຸກຄວນປູກພືດຄຸມດິນເພື່ອບໍ່ໃຫ້ຫຍ້າຂຶ້ນ ແລະ ຖ້າຈະປູກໄມ້ຢືນຕົ້ນກໍຕ້ອງມີລະບົບລະບາຍນ້ຳຢ່າງເໝາະສົມ.
- **ຄວາມຄ້ອຍຊັບແຕ່ 5-15 %** ແມ່ນກຳນົດເປັນພື້ນທີ່ກະສິກຳຫຼືປ່າໄມ້ທຸກປະເພດ (ນອກຈາກການເຮັດຊົນລະປະທານ) ແຕ່ຖ້າຈະປູກພືດລຶ້ມລຸກ ເພື່ອປ້ອງກັນການເຊາະເຈື່ອນ.
- **ຄວາມຄ້ອຍຊັບແຕ່ 15-25%** ແມ່ນກຳນົດເປັນພື້ນທີ່ປູກໄມ້ທຸກປະເພດແຕ່ວ່າຊັ້ນໂພດສຳລັບທົ່ງຫ້ຍາລ້ຽງສັດ, ຖ້າຈະປູກພືດລຶ້ມລຸກຕ້ອງເຮັດເປັນນາຂຶ້ນໄດ້ເພື່ອເປັນການປົກປັກຮັກສາໜ້າດິນເສຍກ່ອນ.
- **ຄວາມຄ້ອຍຊັບແຕ່ 25-35%** ແມ່ນກຳນົດເປັນພື້ນທີ່ປູກຕົ້ນໄມ້ທຸກຊະນິດ ຫຼື ຖ້າຈະປູກພືດປະສົມປະສານກັບການປູກປ່າ ຫຼື ຈະປູກໄມ້ຊຸມຊົນກໍໄດ້, ຖ້າຈະປູກຫ້ຍາລ້ຽງສັດ ກໍຕ້ອງກ່ຽວເອົາຫຍ້າໄປໃຫ້ສັດກິນຢູ່ໃນຄອກ ແລະ ຖ້າຈະປູກໄມ້ສວນຕ້ອງມີພືດຄຸມດິນລະຫວ່າງກົກໄມ້ຕະຫຼອດແນວ.

- ຄວາມຄ້ອຍຊົນສູງກ່ວາ 35-45% ແມ່ນກຳນົດເປັນປ່າປ້ອງກັນການເຊາະເຈື່ອນຂອງດິນ, ປ່າປ້ອງກັນແຫຼ່ງນ້ຳແລະປ່າປົກປັກຮັກສາຊີວະນາໆພັນເທົ່ານັ້ນ, ໃນກໍລະນີໃຊ້ເປັນປ່າຜະລິດເຄື່ອງປ່າຂອງດົງ ກໍຈະຕ້ອງລະມັດລະວັງບໍ່ໃຫ້ທີ່ດິນເກີດການເຊາະເຈື່ອນໃນເວລາຂຸດຄົ້ນເຄື່ອງປ່າຂອງດົງນັ້ນ.
- ຄວາມຄ້ອຍຊົນ 45% ຂຶ້ນໄປ ແມ່ນບໍ່ເໝາະສົມສຳລັບປ່າຜະລິດແລ້ວ, ຕ້ອງເປັນປ່າສະຫງວນ, ປ່າປ້ອງກັນແຫຼ່ງນ້ຳ, ຊີວະນາໆພັນ ແລະ ປ້ອງກັນບໍ່ໃຫ້ດິນເຊາະເຈື່ອນ.

4.2 ການກຳນົດປະເພດທີ່ດິນຂອງບ້ານ

ອີງຕາມຂໍ້ມູນການສຳຫຼວດ ແມ່ນສາມາດສັງລວມ ແລະ ຈັດແບ່ງປະເພດການນຳໃຊ້ທີ່ດິນຂອງບ້ານເມືອງໂຮງອອກເປັນ 6 ປະເພດທີ່ດິນ ເຊິ່ງລາຍລະອຽດຂອງປະເພດທີ່ດິນມີຄື:

❖ ການກຳນົດ ທີ່ດິນກະສິກຳ

ທີ່ດິນກະສິກຳ ແມ່ນທີ່ດິນທີ່ໄດ້ກຳນົດໄວ້ເພື່ອນຳໃຊ້ເຂົ້າໃນການປູກຝັງ, ລ້ຽງສັດ ແລະ ການຄົ້ນຄ້ວາທົດລອງທາງດ້ານກະສິກຳ. ເຂດທີ່ດິນກະສິກຳຂອງບ້ານເມືອງໂຮງ ປະກອບມີ: ດິນນາ, ດິນປູກພືດກະສິກຳທົ່ວໄປ, ເຂດລ້ຽງສັດ ແລະ ໜອງລວມບ້ານແມ່ນກຳນົດເອົາຢູ່ທາງທິດເໜືອ ແລະ ທິດຕາເວັນຕົກຂອງບ້ານ.

❖ ການກຳນົດ ທີ່ດິນປູກສ້າງ

ທີ່ດິນປູກສ້າງແມ່ນທີ່ດິນທີ່ກຳນົດໄວ້ເພື່ອນຳໃຊ້ເຂົ້າໃນ ການປູກສ້າງທີ່ຢູ່ອາໄສສຳນັກງານ, ອົງການ ແລະ ສະຖານທີ່ສາທາລະນະ. ເຂດທີ່ດິນປູກສ້າງຂອງບ້ານ ແມ່ນລຽບຢູ່ຕາມສອງຝາກທາງເຂົ້າບ້ານ.

- ທີ່ດິນປູກສ້າງທີ່ຢູ່ອາໄສປະຈຸບັນ:ກຳນົດຢູ່ແຄມເຊບັ້ງຫຼຽງ,
- ດິນປູກສ້າງຂະຫຍາຍໃໝ່ໄດ້ກຳນົດຕາມສອງຝາກທາງແຍກໄປບ້ານໜອງສອງຫ້ອງ
- ດິນປູກສ້າງຂອງລັດປະກອບມີ:ທີ່ດິນຫ້ອງການບ້ານ ແລະ ທີ່ດິນປູກສ້າງໂຮງຮຽນ

❖ ການກຳນົດ ທີ່ດິນວັດທະນະທຳ

ທີ່ດິນວັດທະນະທຳ ແມ່ນສະຖານທີ່ຕັ້ງຂອງມໍລະດົກທາງດ້ານວັດທະນະທຳ ທີ່ຕິດພັນກັບຮ່ອງຮອຍປະຫວັດສາດ, ວັດຖຸບູຮານ, ປູສະນີຍະສະຖານ, ທິວທັດທຳມະຊາດ, ສິ່ງປູກສ້າງດ້ານວັດທະນະທຳ ແລະ ສະຖານທີ່ອື່ນໆ ທີ່ລັດກຳນົດໃຫ້ປັນທີ່ດິນວັດທະນະທຳ ແລະ ການທ່ອງທ່ຽວ. ທີ່ດິນວັດທະນະທຳຂອງບ້ານເມືອງໂຮງ ປະກອບມີ: ດິນວັດ, ປ່າຊ້າ ແລະ ດິນປ່າມະເຫສັກ ແຄມເຊບັ້ງຫຼຽງ

❖ ການກຳນົດ ທີ່ດິນປ່າໄມ້

ທີ່ດິນປ່າໄມ້ ແມ່ນເນື້ອທີ່ດິນທຸກຕອນທີ່ມີປ່າປົກຫຸ້ມ ຫຼື ທີ່ດິນບໍ່ມີປ່າປົກຫຸ້ມ ເຊິ່ງລັດກຳນົດໃຫ້ເປັນທີ່ດິນປ່າໄມ້ຂອງບ້ານ ແມ່ນປະກອບມີ : ປ່າປ້ອງກັນນ້ຳເຊບັ້ງຫຼຽງ, ປ່າປ້ອງກັນຫ້ວຍພະແລງ, ຫ້ວຍລະແກງ, ປ່າຊົມໃຊ້.

❖ ການກຳນົດ ທີ່ດິນໂຍທາທິການ ແລະ ຂົນສົ່ງ























ທີ່ດິນໂຍທາທິການ ແລະ ຂົນສົ່ງ ແມ່ນທີ່ດິນສຳລັບໃຊ້ເປັນເສັ້ນທາງ, ຂອບທາງ, ຮ່ອງນ້ຳ, ເຂດສະຫງວນແລວ ທາງ, ສະຖານທີ່ຕັ້ງຂົວ ແລະ ທີ່ດິນອື່ນໆ ທີ່ໃຊ້ເຂົ້າໃນວຽກງານການຂົນສົ່ງ ປະກອບມີ 2 ປະເພດ:

- ເສັ້ນທາງ ມີຄວາມກວ້າງ 8 ແມັດ ຈາກໃຈກາງທາງເບື້ອງລະ 4 ແມັດ;
- ເສັ້ນທາງຕັດໃໝ່ ມີຄວາມກວ້າງ 8 ແມັດ ຈາກໃຈກາງທາງເບື້ອງລະ 4 ແມັດ;


❖ ການກຳນົດ ທີ່ດິນບໍລິເວນນ້ຳ

ທີ່ດິນບໍລິເວນນ້ຳ ແມ່ນທີ່ດິນເຊິ່ງຢູ່ພື້ນນ້ຳ ຫຼື ຢູ່ຂອບເຂດອ້ອມແອ້ມແຫຼ່ງນ້ຳເຊັ່ນ: ທີ່ດິນພື້ນນ້ຳ, ທີ່ດິນຍອດນ້ຳ,ທີ່ດິນແຄມນ້ຳ, ທີ່ດິນກາງນ້ຳ, ທີ່ດິນປິ່ງໃໝ່, ທີ່ດິນນ້ຳບົກປະ ຫຼື ທີ່ດິນທີ່ເກີດຂຶ້ນຈາກການດັດແປງ ທີ່ດິນບໍລິເວນນ້ຳຂອງບ້ານ ແມ່ນປະກອບມີ: ຫ້ວຍ ແລະ ຮ່ອງຕ່າງໆ ຕ້ອງໄດ້ກຳນົດປ່າປ້ອງກັນການເຊາະເຈື່ອນ, ເພື່ອຮັກສາດິນແຄມນ້ຳເຊບັ້ງຫຼຽງ, ແຄມຫ້ວຍຕ່າງໆໃຫ້ມີຄວາມຍືນຍົງຕະຫຼອດໄປ.

ຕາຕະລາງທີ 7 ສັງລວມປະເພດການຈັດສັນທີ່ດິນບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ

ລ/ດ	ປະເພດທີ່ດິນ	ລະຫັດທີ່ດິນ	ສີ	ເນື້ອທີ່ ເຮັກຕາ	ເປີເຊັນ %
I	ທີ່ດິນກະສິກໍາ	AZ		390.85	17.17
1	ນາ	AZ_1		378.62	16.63
2	ໜອງປາ	AZ_6		12.23	0.54
II	ທີ່ດິນປຸກສ້າງ	BZ		110.26	4.84
1	ດິນປຸກສ້າງບຸກຄົນ	BZ_1		40.48	1.78
2	ໂຮງຮຽນ	BZ_2		13.51	0.59
3	ທີ່ດິນແຮຂະຫຍາຍປຸກສ້າງ	BZ_3		50.61	2.22
	ບ່ອນຕັ້ງສູນພັກພິງໄຟພິບັດ	BZ_3		5.18	0.23
	ສະໜາມຂີ້ເຫຍື້ອ	BZ_3		0.47	0.02
III	ທີ່ດິນວັດທະນະທຳ	CZ		20.83	0.92
1	ວັດ	CZ_1		2.65	0.12
2	ປາມະເຫສັກ	CZ_2		4.76	0.21
	ປາຊ້າ	CZ_2		13.42	0.59
IV	ທີ່ດິນປ່າໄມ້	F		1615.96	70.99
1	ປ່າຊົມໃຊ້	F_1		1018.87	44.76
2	ປ່າປ້ອງກັນຫ້ວຍພະແລງ	F_3		131.03	5.76
	ປ່າປ້ອງກັນຫ້ວຍລະແກງ	F_3		72.06	0.74
	ປ່າປ້ອງແຄມເຊບັ້ງຫຽງ	F_3		394.00	0.29
V	ທີ່ດິນໂຍທາທິການ ແລະ ຂົນສົ່ງ	R		16.77	0.74
1	ທາງດິນແດງ	R_2		10.08	0.44
	ເສັ້ນທາງຈະຕັດໃໝ່	R_2		6.69	0.29
VI	ທີ່ດິນບໍລິເວນນໍ້າ	W		121.71	5.35
1	ຫ້ວຍ	W_1		4.51	0.20
	ຫ້ວຍພະແລງ	W_1		1.60	0.07
	ຫ້ວຍລະແກງ	W_1		1.44	0.06
	ນໍ້າເຊບັ້ງຫຽງ	W_1		71.65	3.15
2	ໜອງຮັບນໍ້າ	W_3		7.50	0.33
3	ເຂດສະຫງວນແຄມເຊບັ້ງຫຽງ	W_4		35.01	1.54
ລວມເນື້ອທີ່				2276.39	100.00
ລວງຮອບທັງໝົດ				26.15 Km	

ແຫຼ່ງຂໍ້ມູນ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025



ແຫຼ່ງຂໍ້ມູນ: ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025
ຮູບທີ່ 3 ແຜນທີ່ການຈັດສັນທີ່ດິນບ້ານເມືອງໂຮງ, ເມືອງຊົນນະບູລີ ແຂວງສະຫວັນນະເຂດ

ພາຍຫຼັງໄດ້ມີການວາງແຜນຈັດສັນ, ຈັດແບ່ງເຂດ ແລະ ຈັດແບ່ງປະເພດທີ່ດິນຂອງບ້ານເມືອງໂຮງ ແລ້ວ ເຫັນວ່າ: ເນື້ອທີ່ດິນແຕ່ລະປະເພດມີການປ່ຽນແປງບາງປະເພດທີ່ດິນກໍ່ມີການເພີ່ມຂຶ້ນ ແລະ ບາງປະເພດທີ່ດິນກໍ່ມີ ການລຸດລົງຍ້ອນວ່າ:

- ທີ່ດິນກະສິກໍາ ເນື້ອທີ່ດິນກະສິກໍາຫລຸດລົງຍ້ອນວ່າ: ບ້ານໄດ້ກຳນົດເຂດຈະຂະຫຍາຍການ ປູກສ້າງ, ກຳນົດເຂດສະຫງວນແຄມນ້ຳເຊບັ້ງຫຼາງ ແລະ ພື້ນຟູເຂດບຸກລຸກ ປູກມັນຕົ້ນ.
- ທີ່ດິນປູກສ້າງ ມີເນື້ອທີ່ເພີ່ມຂຶ້ນຍ້ອນວ່າ: ໄດ້ມີການກຳນົດເຂດຈະຂະຫຍາຍການປູກສ້າງ ເພີ່ມຂຶ້ນ ເພື່ອຮອງຮັບການຍ້າຍບ້ານໃນອະນາຄົດ.
- ທີ່ດິນວັດທະນະທຳ ຫລຸດລົງເລັກໜ້ອຍຍ້ອນກຳນົດເຂດສະຫງວນແຄມນ້ຳເຊບັ້ງຫຼາງ
- ທີ່ດິນປ່າໄມ້ ມີເນື້ອທີ່ເພີ່ມຂຶ້ນຍ້ອນໄດ້ກຳນົດເຂດປ່າປ້ອງກັນແຫລ່ງນ້ຳຕ່າງໆ ແລະ ຕັດ ເສັ້ນທາງໃໝ່, ຂະຫຍາຍເນື້ອທີ່ປູກສ້າງ.
- ທີ່ດິນໂຍທາທິການແລະຂົນສົ່ງ ມີເນື້ອທີ່ເພີ່ມຂຶ້ນຍ້ອນວ່າບ້ານໄດ້ສະເໜີຕັດເສັ້ນທາງໃໝ່
- ທີ່ດິນບໍລິເວນນ້ຳ ມີເນື້ອທີ່ເພີ່ມຂຶ້ນ ຍ້ອນວ່າ: ໄດ້ມີການກຳນົດເຂດສະຫງວນແຄມນ້ຳເຊບັ້ງ ຫຼາງ ແລະ ເຂດສະຫງວນແຄມທ້ວຍນ້ຳນ້ອຍຕ່າງໆ ຈຶ່ງເຮັດໃຫ້ທີ່ດິນບໍລິ ເວນນ້ຳມີເນື້ອທີ່ເພີ່ມຂຶ້ນ

ຕາຕະລາງທີ 8 ສົມທຽບລະຫວ່າງເນື້ອທີ່ການນໍາໃຊ້ດິນປະຈຸບັນ ແລະ ເນື້ອທີ່ການຈັດສັນທີ່ດິນ

ລ/ດ	ປະເພດການນໍາໃຊ້	ເນື້ອທີ່ການນໍາໃຊ້ທີ່ດິນປະຈຸບັນ (ha)	ກວມສ່ວນຮ້ອຍ (%)	ເນື້ອທີ່ການຈັດສັນນໍາໃຊ້ທີ່ດິນ (ha)	ກວມສ່ວນຮ້ອຍ (%)	ການປ່ຽນແປງ (%)
1	ທີ່ດິນທີ່ດິນກະສິກໍາ	413.91	18.18	390.85	17.17	-1.01
2	ທີ່ດິນປູກສ້າງ	44.32	1.95	110.26	4.84	2.90
3	ທີ່ດິນວັດທະນະທໍາ	21.01	0.92	20.83	0.92	-0.01
4	ທີ່ດິນປ່າໄມ້	1680.64	73.83	1615.96	70.99	-2.84
5	ທີ່ດິນໂຍທາທິການ ແລະ ຂົນສົ່ງ	8.45	0.37	16.77	0.74	0.37
6	ທີ່ດິນບໍລິເວນນໍ້າ	108.06	4.75	121.71	5.35	0.60
ລວມເນື້ອທີ່ທັງໝົດ		2276.39	100.00	2276.39	100.00	

ແຫຼ່ງຂໍ້ມູນ: ຫ້ອງການຊັບພະຍາກອນທໍາມະຊາດ ແລະ ສິ່ງແວດລ້ອມເມືອງຊົນນະບູລີ, ປີ 2025

V. ທໍາແຮງໃນການພັດທະນາທີ່ດິນ

5.1 ທໍາແຮງໃນການພັດທະນາທີ່ດິນຂອງບ້ານ

ບ້ານເມືອງໂຮງ ເປັນບ້ານໜຶ່ງທີ່ມີທໍາແຮງໃນການປູກພືດອາຍຸສັ້ນ ເປັນຕົ້ນແມ່ນ ປູກເຂົ້າ ແລະ ພືດກະສິກໍາທົ່ວໄປ ນອກຈາກນີ້ຍັງມີການລ້ຽງສັດນ້ອຍ ແລະ ຄ້າຂາຍທີ່ເປັນອາຊີບຫຼັກ.

- 1) ການປູກເຂົ້າ, ຢາສູບ ແລະ ສາລີ
- 2) ການລ້ຽງສັດໃຫ່ຍປະເພດງົວຄວາຍ ແລະ ຍັງມີສັດນ້ອຍທີ່ລ້ຽງຕາມບ້ານລະດັບຄອບຄົວ.

5.2 ການຈັດບຸລິມະສິດໂຄງການພັດທະນາທີ່ດິນຂອງບ້ານເມືອງໂຮງ

ອີງໃສ່ທໍາແຮງໃນການພັດທະນາຂອງບ້ານ ແລະ ຄວາມສາມາດຕົວຈິງຂອງບ້ານທີ່ມີຢູ່ນັ້ນ ສາມາດກໍານົດໂຄງການພັດທະນາທີ່ດິນພາຍໃນບ້ານ ເຄິ່ງ ໄດ້ຈັດໂຄງການບຸລິມະສິດຕົ້ນຕໍດັ່ງນີ້:

- ສືບຕໍ່ໂຄງການອອກໃບຢັ້ງຢືນສິດນໍາໃຊ້ທີ່ດິນໃນສາມປະເພດປ່າ.
- ສົ່ງເສີມໂຄງການລ້ຽງສັດໃຫຍ່ ແລະ ສັດນ້ອຍ,
- ພື້ນຖານໂຄງລ່າງ ປັບປຸງ ແລະ ຂະຫຍາຍລະບົບຕາໜາງເສັ້ນທາງພາຍໃນບ້ານ;

ທັງ 3 ໂຄງການນີ້ ແມ່ນມອບໃຫ້ຂະແໜງການທີ່ກ່ຽວຂ້ອງຂອງເມືອງ ໃຫ້ພິຈາລະນາຄົ້ນຄ້ວາ ແລະ ຈັດຕັ້ງປະຕິ ບັດ ເພື່ອແນ່ໃສ່ການລົບລ້າງຄວາມທຸກຈົນຂອງທ້ອງຖິ່ນ ກໍ່ຄືເມືອງ ຕາມແນວທາງນະໂຍບາຍຂອງພັກ ແລະ ລັດຖະບານວາງອອກ.

VI. ລະບຽບການຄຸ້ມຄອງ, ພັດທະນາ, ປົກປັກຮັກສາ ແລະ ນໍາໃຊ້ທີ່ດິນ

ພາຍຫລັງທີ່ໄດ້ສໍາເລັດ ແລະ ຮັບຮອງເອົາແຜນຈັດສັນ, ຈັດແບ່ງເຂດ, ຈັດແບ່ງປະເພດ, ສ້າງເປັນແຜນທີ່ການນໍາໃຊ້ທີ່ດິນຢ່າງເປັນທາງການແລ້ວ ມອບແຜນຈັດສັນທີ່ດິນດັ່ງກ່າວໃຫ້ແກ່ອົງການປົກຄອງທ້ອງຖິ່ນ ບັນດາຂະແໜງ ການຕ່າງໆ ຂອງເມືອງ, ບ້ານເປັນຜູ້ຄຸ້ມຄອງ, ນໍາໃຊ້ ແລະ ຕິດຕາມກວດກາຕາມພາລະບົດບາດ, ສິດ ແລະ ໜ້າທີ່ຄວາມຮັບຜິດຊອບໃຫ້ເຂົ້າສູ່ລະບຽບກົດໝາຍຕ່າງໆ ທີ່ກ່ຽວຂ້ອງກັບທີ່ດິນ ແລະ ນໍາພາໃນການສ້າງກົດລະບຽບ ໃນການຄຸ້ມຄອງແຜນຈັດສັນທີ່ດິນດັ່ງກ່າວນີ້ໃຫ້ໄດ້ຮັບຜົນດີ.

6.1 ການຄຸ້ມຄອງ ທີ່ດິນກະສິກຳ

ທີ່ດິນກະສິກຳຂອງບ້ານເມືອງໂຮງ ປະກອບມີ: ດິນນາ, ດິນສວນ, ດິນປູດພືດກະສິກຳທົ່ວໄປ, ດິນສິ່ງເສີມ ການລ້ຽງສັດນ້ອຍ, ການຄຸ້ມຄອງດິນກະສິກຳແມ່ນຫ້າມບໍ່ໃຫ້ປ່ຽນແປງດິນກະສິກຳໄປເປັນດິນປະເພດອື່ນ ຖ້າຈະ ຫັນປ່ຽນ ຕ້ອງໄດ້ຮັບອະນຸຍາດ ຈາກຂະແໜງການທີ່ກ່ຽວຂ້ອງເສຍກ່ອນ

6.2 ການຄຸ້ມຄອງທີ່ດິນປູກສ້າງ

ດິນປູກສ້າງຂອງບ້ານເມືອງໂຮງ ປະຈຸບັນມີທີ່ດິນປູກສ້າງທີ່ຢູ່ອາໃສ, ດິນຫ້ອງການບ້ານ, ດິນໂຮງຮຽນ, ດິນ ຕະຫຼາດ ແລະ ດິນແຮຂະຫຍາຍການປູກສ້າງ; ການຄຸ້ມຄອງປົກປັກຮັກສາແມ່ນໃຫ້ປະຕິບັດຕາມ ກົດໝາຍ ວ່າ ດ້ວຍ ທີ່ດິນ ສະບັບເລກທີ 70/ສພຊ, ລົງວັນທີ 21 ມິຖຸນາ 2019 ຢ່າງເຂັ້ມງວດ. ຖ້າຈະມີການຫັນປ່ຽນດິນ ປະເພດນີ້ ໄປເປັນດິນປະເພດອື່ນ ຕ້ອງໄດ້ຮັບອະນຸຍາດຈາກພາກສ່ວນທີ່ກ່ຽວຂ້ອງເສຍກ່ອນ.

6.3 ການຄຸ້ມຄອງ ທີ່ດິນວັດທະນາທຳ

ທີ່ດິນວັດທະນະທຳ ແມ່ນໄດ້ກຳນົດເປັນທີ່ດິນສັກສິດຂອງບ້ານເມືອງໂຮງ ຕາມລະບຽບການຄວາມເຊື່ອຖືໃຫ້ ຖືກ ຕ້ອງຕາມກົດໝາຍ, ທີ່ດິນປະຫວັດສາດເປັນບ່ອນທ່ຽວຊົມຄວາມສວຍງາມຂອງທຳມະຊາດ, ປົກປັກຮັກສາ ຄວາມອຸດົມສົມບູນຂອງພູມິປະເທດໃຫ້ຖືກຕາມລະບຽບກົດໝາຍ. ທີ່ດິນວັດທະນາທຳຂອງບ້ານເມືອງໂຮງ ປະກອບມີ: ດິນວັດ, ດິນປ່າຊ້າ ແລະ ດິນປ່າມະເຫສັກ. ການຄຸ້ມຄອງປົກປັກຮັກສາແມ່ນມອບໃຫ້ການຈັດຕັ້ງຂອງ ບ້ານ ເປັນຜູ້ຄຸ້ມຄອງຕາມລະບຽບກົດໝາຍ ແລະ ຮິດຄອງປະເພນີ ຫ້າມນຳໃຊ້ທີ່ດິນດັ່ງກ່າວໃນຈຸດປະສົງອື່ນ ໂດຍ ບໍ່ໄດ້ຮັບອະນຸຍາດຈາກພາກສ່ວນທີ່ກ່ຽວຂ້ອງ.

6.4 ການຄຸ້ມຄອງ ທີ່ດິນປ່າໄມ້

ທີ່ດິນປ່າໄມ້ປະກອບມີຄື: ດິນປ່າປ້ອງກັນ (ປ່າປ້ອງກັນຂອງເມືອງ), ປ່າປ້ອງກັນແຫຼ່ງນ້ຳ ແລະ ປ່າຊົມໃຊ້. ທີ່ ດິນປ່າໄມ້ແມ່ນຊັບພະຍາກອນອັນລ້ຳຄ່າ, ມີລະບົບນິເວດສະເພາະຂອງມັນ ຊຶ່ງປະກອບມີຊີວະນາໆພັນແຫຼ່ງນ້ຳ, ສັດປ່າ ແລະ ຕົ້ນໄມ້ຫຼາຍຊະນິດທີ່ເກີດຕາມທຳມະຊາດ; ການຄຸ້ມຄອງແມ່ນມອບໃຫ້ອຳນາດການປົກຄອງທ້ອງຖິ່ນ ປະສານສົມທົບກັບບັນດາຂະແໜງການທີ່ກ່ຽວຂ້ອງຂອງຂັ້ນເມືອງ ແລະ ຂັ້ນແຂວງ ອອກລະບຽບການໃນການຄຸ້ມ ຄອງ ແລະ ປົກປັກຮັກສາ.

6.5 ການຄຸ້ມຄອງ ທີ່ດິນໂຍທາທິການ ແລະ ຂົນສົ່ງ

ລະບົບຕະຫຼ່າງເສັ້ນທາງຢູ່ບ້ານເມືອງໂຮງ ເມືອງຊົນນະບູລີ ແຂວງສະຫວັນນະເຂດ ແມ່ນປະກອບມີເສັ້ນທາງ ຢູ່ 03 ປະເພດຄື:

- **ທາງປະເພດທີ 2:** ເສັ້ນທາງເຊື່ອມຕໍ່ລະຫວ່າງບ້ານຫາບ້ານກຳນົດ 16 ແມັດ, ຄືອອກຈາກໃຈກາງທາງ ເບື້ອງລະ 8 ແມັດ.
- **ທາງປະເພດທີ 3:** ແມ່ນເສັ້ນທາງຮ່ອມ, ທາງຊອຍພາຍໃນບ້ານ ແລະ ໄປເຂດທຳການຜະລິດ, ແມ່ນໄດ້ ກຳນົດເອົາຄວາມກ້ວາງ 4 ຫາ 8 ແມັດ, ຄືອອກຈາກໃຈກາງທາງເບື້ອງລະ 2 ຫຼື 4 ແມັດ.

ທີ່ດິນປະເພດດັ່ງກ່າວແມ່ນມອບໃຫ້ ກະຊວງໂຍທາທິການ ແລະ ຂົນສົ່ງ ເປັນຜູ້ຄຸ້ມຄອງເລີຍ ແລະ ໃຫ້ ປະຕິບັດຕາມກົດໝາຍທາງຫຼວງ.

6.6 ການຄຸ້ມຄອງ ທີ່ດິນບໍລິເວນນ້ຳ

ສຳລັບທີ່ດິນບໍລິເວນນ້ຳ ປະກອບມີ: ຫວ້ຍປາເຫວ, ນອກນັ້ນຍັງມີການສະຫງວນແຄມຫວ້ຍຕ່າງໆໄວ້ເບື້ອງ ລະ 15 ແມັດ ເພື່ອເປັນການປ້ອງກັນການເຊາະເຈື່ອນ, ເພື່ອຮັກສາດິນແຄມນ້ຳ, ແຄມຫວ້ຍຕ່າງໆໃຫ້ມີຄວາມຍືນຍົງ ຕະຫຼອດໄປ. ດິນບໍລິເວນນ້ຳຂອງບ້ານ ແມ່ນໄດ້ກຳນົດຕາມແຜນຈັດສັນທີ່ ໝາຍໄວ້ຢູ່ໃນແຜນທີ່ ແລະ ມອບໃຫ້ບ້ານ ເປັນຜູ້ຄຸ້ມຄອງອອກລະບຽບການ ແລະ ມາດຕາການໃນການຄຸ້ມຄອງ.

VII. ການຫັນປ່ຽນປະເພດທີ່ດິນ

ໃນກໍລະນີມີການຫັນປ່ຽນການນໍາໃຊ້ທີ່ດິນປະເພດໜຶ່ງໄປສູ່ປະເພດອື່ນ ທີ່ໄດ້ກຳນົດໄວ້ໃນບົດແຜນຈັດສັນທີ່ດິນຂັ້ນບ້ານ/ກຸ່ມບ້ານ ແລະ ໄດ້ຮັບຮອງຈາກ ອົງການປົກຄອງທ້ອງຖິ່ນ ແມ່ນໃຫ້ປະຕິບັດຕາມລະບຽບການຂອງຂະແໜງ ການຊັບພະຍາກອນທຳມະຊາດ ແລະ ສິ່ງແວດລ້ອມໄດ້ວາງອອກ. (ມີເອກະສານແນະນຳສະເພາະສະບັບເລກທີ1095/ກຊສ,ລົງວັນທີ 18 ມິຖຸນາ 2024).

VIII. ກົນໄກການຄຸ້ມຄອງ ແລະ ຈັດຕັ້ງປະຕິບັດ

ກົນໄກການຄຸ້ມຄອງ ແລະ ຈັດຕັ້ງປະຕິບັດແຜນການຄຸ້ມຄອງການນໍາໃຊ້ທີ່ດິນ ແລະ ປ່າໄມ້ຂັ້ນບ້ານເພື່ອໃຫ້ແຜນການດັ່ງກ່າວຖືກຈັດຕັ້ງປະຕິບັດໄປຕາມແຜນທີ່ວາງໄວ້ໃຫ້ມີປະສິດທິຜົນ, ອຳນາດການປົກຄອງເມືອງ, ອຳນາດການປົກຄອງບ້ານ ແລະ ຄະນະຮັບຜິດຊອບວຽກງານການວາງແຜນຈັດສັນ ແລະ ຄຸ້ມຄອງນໍາໃຊ້ທີ່ດິນກະສິກຳ ແລະ ປ່າໄມ້ຂອງບ້ານ ຕ້ອງໄດ້ເຮັດໜ້າທີ່ເປັນຜູ້ຊີ້ນຳ-ນຳພາ ແລະ ຕິດຕາມກວດກາ ການຈັດຕັ້ງປະຕິບັດແຜນດັ່ງນີ້:

8.1. ການຈັດຕັ້ງ

ຄະນະຮັບຜິດຊອບວຽກງານການວາງແຜນຈັດສັນ ແລະ ຄຸ້ມຄອງນໍາໃຊ້ທີ່ດິນກະສິກຳ ແລະ ປ່າໄມ້ ຂອງບ້ານຕ້ອງປະກອບມີ: ບຸກຄົນທີ່ມີໜ້າທີ່ຕໍາແໜ່ງທີ່ສຳຄັນໃນອຳນາດການປົກຄອງບ້ານ, ຮັບຜິດຊອບວຽກງານຊີ້ນຳ, ກວດກາ ແລະ ບໍລິຫານຕ່າງໆ (ເອກະສານຊ້ອນທ້າຍທີ 07)

8.2. ບຸກຄະລາກອນ

ນາຍບ້ານ, ຕາງໜ້າອົງການຈັດຕັ້ງມະຫາຊົນ (ຊາວໜຸ່ມ, ແມ່ຍິງ ແລະ ແນວໂຮມ), ກອງຫຼອນ, ບ້ອງກັນ, ປ່າໄມ້ບ້ານ ແລະ ທີ່ດິນບ້ານ.

8.3. ໜ້າທີ່ ແລະ ຄວາມຮັບຜິດຊອບຂອງແຕ່ລະພາກສ່ວນ

- ຈັດຕັ້ງປະຕິບັດມະຕິຄຳສັ່ງ, ແຈ້ງການ ຂອງເມືອງ, ແຂວງ ກ່ຽວກັບການຄຸ້ມຄອງນໍາໃຊ້ທີ່ດິນແລະ ປ່າໄມ້.
- ຈັດຕັ້ງປະຕິບັດການກວດກາ, ຕິດຕາມ, ວັດແທກຂອບເຂດດິນທຳການຜະລິດ ໃຫ້ແຕ່ລະຄອບຄົວ,ຊີ້ນຳແຕ່ລະຄອບຄົວໃນການພັດທະນາທີ່ດິນ, ສົ່ງເສີມການປູກພືດເປັນສິນຄ້າ, ຄຸ້ມຄອງ, ປົກປັກຮັກສາ, ປູກໄມ້, ພື້ນຟູປ່າ ແລະ ນໍາໃຊ້ຊັບພະຍາກອນປ່າໄມ້ຢ່າງມີປະສິດທິຜົນ, ຕາມແຜນການ ແລະ ລະບຽບການທີ່ໄດ້ຮັບການອະນຸມັດແລ້ວ ຈາກຫ້ອງການກະສິກຳ ແລະ ປ່າໄມ້ເມືອງ.
- ໂຄສະນາສຶກສາອົບຮົມກ່ຽວກັບຄວາມສຳຄັນ ແລະ ຄຸນປະໂຫຍດຂອງປ່າໄມ້, ທີ່ດິນປ່າໄມ້, ສັດນ້ຳ,ສັດປ່າ, ແຫຼ່ງນ້ຳ ແລະ ສິ່ງແວດລ້ອມທຳມະຊາດ ໃຫ້ປະຊາຊົນໃນບ້ານຂອງຕົນເຂົ້າໃຈ.
- ຕິດຕາມ, ເກັບກຳສະພາບການປ່ຽນແປງຂອງປ່າໄມ້, ສິ່ງແວດລ້ອມ ແລະ ສະພາບການເຄື່ອນໄຫວວຽກງານປ່າໄມ້ ໃນຂອບເຂດບ້ານຂອງຕົນ ແລ້ວລາຍງານໃຫ້ຫ້ອງການກະສິກຳ ແລະ ປ່າໄມ້ເມືອງ.
- ຈັດຕັ້ງປະຊາຊົນຄຸ້ມຄອງ ປ່າໄມ້ ແລະ ທີ່ດິນປ່າໄມ້ໃນຂອບເຂດບ້ານຂອງຕົນ
- ສ້າງລະບຽບການສະເພາະໃນການຄຸ້ມຄອງ, ປົກປັກຮັກສາປ່າໄມ້, ແຫຼ່ງນ້ຳ, ສັດນ້ຳ, ສັດປ່າ ແລະ ສິ່ງແວດລ້ອມທຳມະຊາດ ພາຍໃນບ້ານໃຫ້ຖືກຕ້ອງກັບສະພາບຕົວຈິງຂອງບ້ານຕົນ.
- ສົ່ງເສີມການເຮັດອາຊີບກະສິກຳຄົງທີ່ ໃຫ້ປະຊາຊົນໃນບ້ານຕົນ ແນໃສ່ຈຳກັດ ແລະ ກ້າວໄປເຖິງບ່ອນ ຍຸດຕິການຕັດໄມ້ທຳລາຍປ່າ ແລະ ເພື່ອປົກປັກຮັກສາສິ່ງແວດລ້ອມທຳມະຊາດ ເຮັດໃຫ້ປ່າໄມ້ ແລະ ຊັບພະຍາກອນປ່າໄມ້ມີຄວາມອຸດົມສົມບູນ.

8.4. ຂອບເຂດສິດ

- ກວດກາການອະນຸມັດຕັດໄມ້ ຂອງປະຊາຊົນພາຍໃນບ້ານຕົນ ຕາມລະບຽບການ.
- ຕິດຕາມກວດກາ ແລະ ສະກັດກັ້ນ ການລ່າເນື້ອ ແລະ ຊີ້ຂາຍສັດປ່າ ທີ່ບໍ່ຖືກຕ້ອງຕາມລະບຽບການ.
- ຕ້ານ ແລະ ສະກັດກັ້ນ ການເຄື່ອນໄຫວອັນບໍ່ດີ ທີ່ມີຜົນກະທົບຕໍ່ຊັບພະຍາກອນປ່າໄມ້, ແຫຼ່ງນໍ້າ ແລະ ສິ່ງແວດລ້ອມເຊັ່ນ: ການລັກລອບຕັດໄມ້, ຈູດປ່າ ແລະ ສະກັດກັ້ນທຸກການກະທໍາ ທີ່ເປັນການທໍາລາຍຕໍ່ຊັບພະຍາກອນປ່າໄມ້, ສັດນໍ້າ, ສັດປ່າ ແລະ ແຫຼ່ງນໍ້າຢ່າງທັນການ.
- ເຂົ້າຮ່ວມ ແລະ ປະກອບຄໍາເຫັນຕໍ່ກອງປະຊຸມຕາມການເຊື່ອເຊີນ.
- ຮຽກປະຊຸມ, ຄົ້ນຄວ້າ, ແກ້ໄຂບັນຫາຕ່າງໆ ທີ່ກ່ຽວຂ້ອງກັບວຽກງານຄຸ້ມຄອງນໍ້າໃຊ້ທີ່ດິນ ແລະ ປ່າໄມ້.
- ປະຕິບັດສິດອື່ນໆ ຕາມຂັ້ນເທິງມອບໝາຍສະເພາະ ຫຼື ຕາມທີ່ກຳນົດໄວ້ໃນລະບຽບກົດໝາຍ.

8.5. ລະບອບແບບແຜນວິທີເຮັດວຽກ

- ລະບອບແບບແຜນວິທີເຮັດວຽກ ຂອງຄະນະຮັບຜິດຊອບວຽກງານການວາງແຜນຈັດສັນ ແລະ ຄຸ້ມຄອງນໍ້າໃຊ້ທີ່ດິນກະສິກໍາ ແລະ ປ່າໄມ້ຂອງບ້ານ ມີດັ່ງນີ້:
- ປະຕິບັດຫຼັກການເຮັດວຽກແບບລວມສູນປະຊາທິປະໄຕ, ນໍາພາເປັນໝູ່ຄະນະ, ແບ່ງງານໃຫ້ບຸກຄົນ
- ເຮັດວຽກຢ່າງມີແຜນການ, ມີແຜນກິດຈະກຳລະອຽດ, ການແກ້ໄຂວຽກງານຢ່າງມີຈຸດສຸມ, ມີເປົ້າໝາຍ ແລະ ຄາດໝາຍແຕ່ລະໄລຍະ.
- ການເຄື່ອນໄຫວວຽກງານ ບົນພື້ນຖານການປະສານສົມທົບ ແລະ ມີຄວາມເປັນເອກະພາບພາຍໃນ.
- ທຸກໜ້າວຽກຕ້ອງມີການສໍາຫຼວດ, ກວດກາ, ສະຫຼຸບຖອດຖອນບົດຮຽນ ຕີລາຄາຜົນໄດ້ ຜົນເສຍລວມທັງສາເຫດຕ່າງໆຢ່າງຖືກຕ້ອງ ແທດເໝາະກັບສະພາບຕົວຈິງ, ປະຕິບັດລະບອບການລາຍງານ, ຂໍຄໍາເຫັນ ແລະ ທິດຊີ້ນໍາຈາກຂັ້ນເທິງເປັນປະຈໍາ.

8.6. ການຕິດຕາມກວດກາ

ການຕິດຕາມ ກວດກາ ການຈັດຕັ້ງປະຕິບັດແຜນການ ແມ່ນຈະຕ້ອງໄດ້ດໍາເນີນຫຼັງຈາກສໍາເລັດວຽກວາງແຜນການນໍາໃຊ້ທີ່ດິນ ໄດ້ມີການຈັດພິທີປະກາດມອບຮັບ. ການຕິດຕາມກວດກາ ແມ່ນເພື່ອເປັນການກະຕຸ້ນ ແລະ ເຕືອນໃຫ້ຊາວບ້ານໃນການປະຕິບັດແຜນການນໍາໃຊ້ທີ່ດິນ ແລະ ປ່າໄມ້ທີ່ໄດ້ປະກາດຮັບຮອງເອົາ, ເພື່ອກວດກາເບິ່ງຄວາມຖືກຕ້ອງ, ຊຶ່ງຖ້າຫາກຜົນການຕິດຕາມກວດກາອອກມາໃນທາງບວກແຜນການດັ່ງກ່າວກໍ່ຈະບໍ່ຖືກດັດແປງແກ້ໄຂແຕ່ຖ້າຫາກບໍ່ຖືກຕ້ອງ ກັບແຜນການດັ່ງກ່າວ ແມ່ນຈະຕ້ອງໄດ້ຖືກພິຈານຄືນ ແລະ ດັດແປງ ເພື່ອໃຫ້ອົງການ ຈັດຕັ້ງດັ່ງກ່າວນີ້ສາມາດເຄື່ອນໄຫວໄດ້ດີໃນໄລຍະທໍາອິດ ຂອງການດໍາເນີນການກວດກາ ແມ່ນຍັງຕ້ອງການຄວາມຊ່ວຍ ເຫຼືອທັງທາງດ້ານວິຊາການ, ງົບປະມານຈາກພາກສ່ວນກ່ຽວຂ້ອງເຊັ່ນ: ແຂວງ , ເມືອງ, ກຸ່ມບ້ານ ຕະຫລອດຮອດໂຄງ ການທີ່ກ່ຽວຂ້ອງ.

ເອກະສານອ້າງອີງ

1. ກົດໝາຍວ່າດ້ວຍທີ່ດິນ, ເລກທີ 70/ສພຊ, ລົງວັນທີ 21 ມິຖຸນາ 2019
2. ກົດໝາຍວ່າດ້ວຍທາງຫຼວງ ເລກທີ 04/99ສພຊ, ລົງວັນທີ 3 ເມສາ 1999
3. ກົດໝາຍ ວ່າດ້ວຍນໍ້າ ແລະ ຊັບພະຍາກອນນໍ້າ ສະບັບປັບປຸງ, ເລກທີ 23/ສພຊ, ລົງວັນທີ 11 ພຶດ ສະພາ 2017, 2020 ແລະ 2022
4. ກົດໝາຍວ່າດ້ວຍປ່າໄມ້, ເລກທີ 64/ສພຊ, ລົງວັນທີ 13 ມິຖຸນາ 2019
5. ດໍາລັດວ່າດ້ວຍປ່າສະຫງວນ, ສະບັບເລກທີ 219/ລບ, ລົງວັນທີ 20 ມິຖຸນາ 2023.
6. ດໍາລັດວ່າດ້ວຍ ທີ່ດິນບໍລິເວນນໍ້າ ສະບັບເລກທີ 350/ລບ, ລົງວັນທີ 13 ພະຈິກ 2023
7. ແຈ້ງການຂອງກະຊວງພະລັງງານ ແລະ ບໍ່ແຮ່ ເລກທີ 1585/ພບ.ຫກ, ລົງວັນທີ 12 ມັງກອນ 2018
8. ຄູ່ມືແນະນຳກ່ຽວກັບສ້າງແຜນຈັດສັນການນຳໃຊ້ທີ່ດິນຂັ້ນບ້ານ, ສະບັບເລກທີ 2191/ກຊສ.ກທດ, ລົງວັນທີ 12 ພຶດສະພາ 2022

ຈັດຕັ້ງປະຕິບັດໂດຍ:



ສະໜັບສະໜຸນໂດຍ:



ໂຄງການຄຸ້ມຄອງຊັບພະຍາກອນນໍ້າແບບເຊື່ອມສານ ແລະ ການປັບຕົວບົນພື້ນຖານ
ລະບົບນິເວດໃນອ່າງຮັບນໍ້າເຊບັ້ງຫຽງ ແລະ ຕົວເມືອງຫຼວງພະບາງ

The Intergrated Water Resource Management and Ecosystem-based Adaptation
in the Xe Bang Hieng River Basin and Luang Prabang City Project